

શ્રી રામકૃષ્ણ ઉપદેશ



શ્રી રામકૃષ્ણ પરમાહસદેવ

ગુજરાત વિદ્યાપીઠ ગ્રંથાલય

[ગુજરાતી કૌપીયારટ વિભાગ]

અનુક્રમાંક ૨૨૪૧૧ કિમત

ગ્રંથનામ ૨૧૪૫૫.૧ ૭૧૬૨૧

વર્ગિક ૮૨૨૧

પ્રકાશક:

વિગયુપ્રસાદ રતનરામ ઠાકોર,
શ્રી રામકૃષ્ણ ભુવન, ગુજરાત સાસાયટી ન્યયવા
ખાડીયા, જેદાભાઈની પોળ—અમદાવાદ.

રસીકલાલ વામુદેવ મહેતા,
જાંકડીગેરી, હાલગની પોળ,
સાનહ મંત્રીયા
શ્રી રામકૃષ્ણ સેવા સમિતિ—અમદાવાદ

મુદ્રક:—સામાલોલ મંગળદાસ શાહ

મુદ્રણસ્થાન:—શ્રી ગુજરાત પ્રિન્ટિંગ પ્રેસ,
પાંચકવા, ચાર રસ્તા અમદાવાદ.

સન ૧૯૪૦]

પ્રત ૨૦૦૦

[સંવત, ૧૯૬૬]

ગાંધી વર્ચાવિ

પ્રેકાશકોનું નિવેદન

શ્રી રામકૃષ્ણ પરમહંસ દેવના આ વચનો તેમના એક પદ-શિષ્ય સ્વામીશ્રી બ્રહ્માનંદજી-શ્રી રામકૃષ્ણ મીશનના પહેલા પ્રમુખ-એ ભેગા કરી બેંગલોરમાં છપાવ્યા હતા. તેનું આ ગુજરાતી ભાષાંતર શ્રી રામકૃષ્ણ મીશન આશ્રમ, રાજકોટ તરફથી પ્રગટ કરવામાં આવ્યું છે.

અ. સૌ. ધનલક્ષ્મી હરિલાલ નાથાભાઈ વકીલે આ ઉપદેશ છપાવી “ખડાયતા જ્યોતિ” ના ગ્રાહકોને વહેંચવા માટે હમને મદદ આપી છે જેથી હમે તેમનો આભાર માનીએ છીએ.

“શ્રી રામકૃષ્ણ શતાબ્દી નિમીત્તે કલકત્તામાં એક સર્વધર્મ પરિષદ ભરવામાં આવી હતી, જે વખતે આખી દુનીયાના પ્રતિનીધીઓ ત્યાં ભેગા થયા હતા. એક ફ્રેંચ પ્રતિનીધીએ તે વખતે કહ્યું હતું કે “શ્રી રામકૃષ્ણ પરમહંસ દેવના વચનો એટલા તો સુંદર, સરળ અને બોધક છે કે ક્રાન્સ જઈ તેનું ફ્રેન્ચ ભાષામાં ભાષાંતર કરાવી હું ક્રાન્સનાં ગામડાઓમાં તેનો પ્રચાર કરીશ.”

ગુજરાત, કાઠીઆવાડ તેમજ બૃહદ્ ગુજરાતના ધનીકો આની હજારો નકલો છપાવી ગામડાઓમાં પ્રચાર કરવા હમને મદદ કરશે એવી આશા છે.

ગાંધી જયંતિ રેંટીઆ બારસ
સંવત ૧૯૯૬
તા. ૨૮-૯-૧૯૪૦

શ્રી રામકૃષ્ણ સેવા સમિતિ
અમદાવાદ.

શ્રી રામકૃષ્ણ પરમહંસના સંબંધમાં તેમના પદશિષ્ય સ્વામી વિવેકાનંદજી કહે છે કે:—

“ શંકરાચાર્યની અદ્ભૂત બુદ્ધિ અને રામાનુજની વિશાળ ઉદારતાનું એક સામદું સંમેલન જેમાં થયેલું હોય એવી એક વ્યક્તિની ભરતખંડને આ જમાનામાં જરૂર હતી. હિન્દુસ્તાનની પ્રજા એક મહાપુરૂષની રાહ જોતી હતી કે જે દરેક સંપ્રદાયમાં એક આત્માનું—એક ઇશ્વરની શક્તિનું દર્શન કરે; જે પ્રાણી માત્રમાં ઇશ્વરને વિદ્યમાન રહેલો અનુભવે; જેનું ઉદાર હૃદય ભરતખંડના અને ભરતખંડની બહારના દેશોનાં દરિદ્ર, દુર્બળ અને પતિત મનુષ્યોને માટે દ્રવીભૂત થાય; જેની વિશાળ બુદ્ધિ તત્ત્વજ્ઞાનના કૂટમાં કૂટ પ્રશ્નનું નિરાકરણ કરી શકે; જે ભરતખંડના અને અન્ય પ્રજાઓના તમામ પરસ્પર વિરૂદ્ધ સંપ્રદાયોની એકતા અને સત્યતા સિદ્ધ કરીને પોતાની સમન્વય કરવાની અદ્ભૂત શક્તિ વડે બુદ્ધિના તીક્ષ્ણ વૈભવયુક્ત અને ઉચ્ચ ભાવના-યુક્ત સાર્વાભૌમિક ધર્મનું દર્શન કરાવી શકે. ”

“ ઉપર જણાવ્યા જેવો એક મહાપુરૂષ ભરતખંડમાં થોડાજ વર્ષ ઉપર જન્મ્યો હતો અને અનેક વર્ષ સુધી તેના ચરણ સમીપ બેસીને તેમનો ઉપદેશ સાંભળવાને હું ભાગ્યશાળી થયો હતો. એવા મહાન પુરૂષના જન્મને માટે જ્યારે યોગ્ય સમય આવ્યો, જ્યારે જનસમાજને તેની ખરેખરી જરૂર જણાઈ, ત્યારે તેણે દર્શન આપ્યું. આ મહાત્મા પાસે પુસ્તકિયા જ્ઞાન લેશ માત્ર પણ ન હતું. તેઓ મહા બુદ્ધિશાળી છતાં પોતાનું નામ પણ પુરું લખી શકતા ન હતા; અને તેમ છતાં પણ તેમના કથનને યુનિવર્સિટીના સર્વોત્તમ તીક્ષ્ણ બુદ્ધિ સંપન્ન ગ્રેજ્યુએટો એકે અવાજે સ્વીકારતા હતા. એ મહાપુરૂષની મગજશક્તિ આગળ આપણે બધા નાના બાળકજેવા છીએ.

“ સર્વ ધર્મના ગર્ભમાં રહેલી સમાનતા—એકતાને પ્રકટ કરીને તેનો વિસ્તાર કરવો એજ મારા ગુરુનો ઉદ્દેશ હતો. તેમણે કાઈ પણ ધર્મને ઉતરતો જણાવ્યો નથી. ”

“ મારા ઉપરથી એ મહા પુરુષની તુલના કરતા નહી. હું તો તેમના હલકામાં હલકા યંત્ર જેવો છું. ”

“ એમનું સમગ્ર જીવન ઉપનિષદોના સમન્વય રૂપ હતું; એમના ઉપદેશ કરતાં એમનું જીવન વિશેષ રૂપે ઉપનિષદોના મૂર્તિમાન ભાષ્યતુલ્ય હતું, જાણે ઉપનિષદનું જ્ઞાન જ મનુષ્ય રૂપ ધારણ કરીને પ્રકટ થયું હોય એવા તે મહા પુરુષ હતા. ”

“ જે હું મારા આખા જીવનમાં એક પણ સત્ય જાહેર કરી શક્યો હોઉં તો તે સત્ય હું તેમની પાસેથી શીખ્યો છું. ”

“ મારામાં જે કાંઈ જીવનપ્રદ બળ પ્રેરનાર અને પવિત્રતા આપનાર શક્તિઓ હોય તે સર્વ તેમની પ્રેરણાનું અને તેમના જ ઉપદેશનું પરિણામ છે, જે કાંઈ ત્રુટીઓ હોય તે મારી પોતાની છે. ”

સ્વામી વિવેકાનંદ

શ્રી રામકૃષ્ણ પરમહંસના જીવન સંબંધી નીચે જણાવેલા ગુજરાતીમાં અને અંગ્રેજીમાં પુરતકો છે:—

- ૧ શ્રી રામકૃષ્ણ પરમહંસ દેવનું જીવનચરિત્ર
અને ઉપદેશામૃત શ્રી. ડાહ્યાભાઈ રામચંદ્ર મહેતા
- ૨ શ્રી રામકૃષ્ણ પરમહંસ દેવનું જીવનચરિત્ર... સસ્તુ સાહિત્ય
- ૩ શ્રી રામકૃષ્ણ કથામૃત
- ૪ શ્રી રામકૃષ્ણ લીલા પ્રસંગ ભાગ ૧-૨... શ્રી રામકૃષ્ણ મીશન
આશ્રમ, રાજકોટ
- 5 Ramkrishna-the Man-Gods by Romain Rolland
Sri Ramkrishna Mission, Publication Deptt.
4, Wellington Lane-Calcutta.
- 6 Life of Sri Ramkrishna, with
a foreword by Mahatma Gandhi. —Do—

શ્રી રામકૃષ્ણ સેવા સમિતિ, અમદાવાદ તરફથી પ્રગટ થયેલાં પુસ્તકો

- ૧ શ્રી રામકૃષ્ણ પરમહંસ (જીવન અને ઉપદેશામૃત)
- ૨ શ્રી નાગ મહાશયનું જીવનવૃત્તાંત કૌમત ૦-૬-૦
પોસ્ટેજ ૦-૨-૦
- ૩x એક સંતનો અનુભવ.
- ૪x શાન્તિદાસ (સ્વદેશી વિષે વાર્તા).
- ૫x નવું રેલ્વે સ્ટેશન (પ્રૌઢ શિક્ષણાર્થે).
- ૬x જીવલેણ ગાડું (નશાબંધી પ્રચારાર્થે).
- ૭x અણોળો (હિન્દુ-મુસ્લીમ ઐક્યના પ્રચારાર્થે)
- ૮x શ્રમણ-નારદ (લોકસેવા વ્રતની કથા)
- ૯ સહકાર
- ૧૦ શ્રી રામચંદ્ર દત્તનું જીવન વૃત્તાંત કૌમત ૦-૮-૦
પોસ્ટેજ ૦-૨-૦
- ૧૧ તત્ત્વ મિમાંસા

વિજયપ્રસાદ રતનરામ ઠાકોર
“ શ્રી રામકૃષ્ણ જીવન ” ગુજરાત સોસાયટી
સરખેજ રોડ-અમદાવાદ

રસીકલાલ વાસુદેવ મહેતા
સાંકડી શેરી, હજીરાની પોળ-અમદાવાદ

x આ પુસ્તિકાઓની દરેકની નવી આવૃત્તિ ૧૦૦૦ નકલો છાપવાનો ખર્ચ રૂ. ૩૦) થી રૂ. ૫૦) થાય છે. આ પુસ્તિકાઓ મફત વહેંચવા મદદની જરૂર છે.

શ્રીરામકૃષ્ણ ઉપદેશ

આત્મજ્ઞાન

૧. માણસ પોતાને ઓળખે તો ભગવાનને પણ ઓળખી શકે. “હું કાણ છું” એ બાબત સારી રીતે વિચાર કર્યો હોય તો સમજી શકાય કે ‘હું’ એવી કંઈ ચીજ નથી. હાથ, પગ, લોહી, માંસ વગેરે એમાંથી ‘હું’ કાણ? જેમ કુંગળીનાં ફેતરાં ઉતરતાં ઉતરતાં કેવળ ફેતરાં જ રહે ને કંઈ સાર નીકળે નહિ. તે જ પ્રમાણે વિચાર કરતાં ‘હું’ એવી કંઈ ચીજ મળશે નહિ. બાકી જે રહે તે જ આત્મા ચૈતન્ય. ‘હું પણું’ આધું જાય એટલે ભગવાન દર્શન દે.

૨. ‘હું પણું’ એ જ્ઞાતનું છે:—એક પાકેલું અને બીજું કાચું. મારું ઘર, મારાં છોકરાં એમ જ્યાં સુધી માણસ માને છે ત્યાં સુધી તેનામાં કાચું ‘હું પણું’ છે. પછી “હે ભગવાન, હું તારો દાસ છું, હું તારું બાળક છું, હું નિત્યમુક્ત જ્ઞાનસ્વરૂપ છું” એમ જ્યારે જાણે છે ત્યારે તેનામાં પાકેલું ‘હું પણું’ છે.

૩. એક માણસે શ્રીરામકૃષ્ણને કહ્યું કે મને એક વાક્યમાં જ્ઞાન મળી જાય એવો ઉપદેશ આપો. તેઓશ્રી બોલ્યા, ‘બ્રહ્મ સત્ય જગત્ મિથ્યા’ એટલો વિચાર કર્યા કરો. એમ કહી ચુપ થઈ ગયા.

૪. જેમ નાળીએરીનાં પાંદડાં ખરી જાય પણ તેના ડાઘ રહે, તેમ જ્યાં સુધી શરીર છે ત્યાં સુધી ‘હું પણું’ સાવ જતું નથી. સહેજસહાજ રહે ને રહે, પણ આવું સહેજ સહાજ ‘હું પણું’ મુક્તપુરૂષને લોપી શકે નહિ.

૫. નાગા તોતાપુરીને પરમહંસે પૂછ્યું કે “ તમે આવી ઉંચી સ્થિતિએ પહોંચ્યા છો છતાં તમારે રોજ ધ્યાન કરવાની જરૂર શું ? ” તોતાપુરીએ જવાબ દીધો કે “ જો લોટાને રોજરોજ ન ઉટકીએ તો તે કાળો પડી જાય. તેમ નિત્ય ધ્યાન ન કરીએ તો મનને મેલ ચડી જાય. ” પરમહંસદેવે જવાબમાં કહ્યું કે “ જો સોનાનો લોટો હોય તો કાળો ન પડે ” (સમ્યક્દાનંદનો લાભ થયા પછી સાધનની દરકાર રહેતી નથી.)

૬. વિચાર એ પ્રકારના જાણવા:—ઉલટ અને સુલટ. જેમ કાચલીનું ટોપરું અને ટોપરાની કાચલી.

૭. ‘ હું પણા ’નું જ્યાં સુધી જ્ઞાન રહે છે ત્યાં સુધી ‘ હું ’થી જુદી વસ્તુ હોવાનું જ્ઞાન પણ હોય છે. જેને અજવાળાનું જ્ઞાન હોય છે તેને અંધારાનું પણ જ્ઞાન હોય છે. જેને ફલાણું સારું છે, એવું જ્ઞાન હોય છે તેને ફલાણું નરસું છે એવું જ્ઞાન પણ હોય છે.

૮. જેમ પગમાં જોડા પહેર્યા હોય તો માણસ સહેજે કાંટા ઉપર ચઢી ચાલ્યો જાય તેમ તત્ત્વજ્ઞાનરૂપ પગરખાં પહેર્યા હોય તો આ કાંટાથી ભરેલા સંસારમાં મન ગમે ત્યાં ફરી શકે.

૯. એક સાધુ હંમેશાં મસ્ત સ્થિતિમાં રહેતા હતા. કોઈની સાથે બોલતા નહિ. લોકો તેને ગાંડા તરીકે ઓળખતા. એક દિવસ વસ્તીમાં જઈ ભીક્ષા માગી લાવી એક કુતરા ઉપર બેસી પોતે ખાવા લાગ્યા અને કુતરાને પણ ખવરાવવા લાગ્યા. તે જોઈને ત્યાં ઘણા માણસો ભેગા થઈ ગયા અને તેમાંથી કોઈ કોઈ તો “એ ગાંડા, એ ગાંડા” એમ કહીને તેમની મશ્કરી કરવા મંડ્યા. એ જોઈને આ સાધુ લોકોને કહેવા લાગ્યા કે તમે શા માટે હસો છો ?

“ વિષ્ણુપરિસ્થિતો વિષ્ણુઃ

વિષ્ણુઃ ખાદતિ વિષ્ણુવે,

કથં હસસિ રે વિષ્ણો

સર્વે વિષ્ણુમયં જગત્ ”

તેનો અર્થ એ છે કે:—

વિષ્ણુ ઉપર વિષ્ણુ બેઠો છે

વિષ્ણુ વિષ્ણુને ખવરાવે છે,

હે વિષ્ણુ તું કેમ હસે છે

આખું જગત વિષ્ણુમય છે.

૧૮. જ્યાં સુધી માણસ, ‘ત્યાં ત્યાં,’ એમ કહીને પોતાની બહાર ઈશ્વરની શોધ કરે છે ત્યાં સુધી તેનામાં અજ્ઞાન છે. અને જ્યારે ‘અહિયાં અહિયાં’ (એટલે પોતાની અંદર ઈશ્વર છે) એમ માણસ જાણે ત્યારે તેને જ્ઞાન થયું છે એમ સમજવું. જે માણસ ઈશ્વર અહિયાં (એટલે પોતાની અંદર) છે, એવી ભાવનામાં સ્થિર છે તે ત્યાં એટલે ભગવાનના ચરણમાં જ છે.

ભગવાન

૧. ભગવાન બધાની અંદર કઈ રીતે ખીરાજે છે તે જાણો છો ? જેવી રીતે ચકના પડદા પાછળ મોટા માણસનાં ઐરાંઓ રહે છે તેવી રીતે. તેઓ પડદાની બહારનાં બધાંને જોઈ શકે છે. પણ તેમને કોઈ જોઈ શકતું નથી; બરાબર તેવી જ રીતે ભગવાન ખીરાજે છે.

૨. દીવાનો સ્વભાવ અજવાળું દેવાનો છે. કોઈ તે અજવાળામાં રસોઈ કરે છે, કોઈ ભાગવતનો પાઠ કરે છે, તો કોઈ ખોટાં ખત તૈયાર કરે છે; તેમાં કોઈ અજવાળાનો દોષ છે ? તે પ્રમાણે કોઈ ભગવાનને નામે મુક્તિ મેળવવા પ્રયાસ કરે છે, પણ કોઈ તો ચોરી કરવા મહેનત કરે છે. તેમાં કોઈ ભગવાનનો દોષ ?

૩. જેવો જેનો ભાવ તેવો તેને લાભ. ભગવાન તો કલ્પવૃક્ષ છે. એની આગળ જે માણસ જે માગે તે માણસને તે મળે છે. ગરીબનો છોકરો ભણી ગણી હાઈકોર્ટનો જડજ થાય ત્યારે મનમાં વિચાર કરે કે હું ઠીક છું. ભગવાન પણ તે દાણે બોલે કે તું ઠીક

છે. ત્યાર પછી તે જ્યારે પેનશન લઈને ઘેર બેસે ત્યારે તેને વિચાર થાય છે કે આ જીંદગીમાં મેં શું કર્યું ? ભગવાન પણ તે ટાણે બોલે છે:—એમજ, તેં કર્યું શું ?

૪. બ્રહ્મ અને શક્તિ નોખાં નથી. બ્રહ્મ જ્યારે નિષ્ક્રિય અવસ્થામાં હોય ત્યારે તેને શુદ્ધ બ્રહ્મ કહે છે, અને જ્યારે સૃષ્ટિ, સ્થિતિ, પ્રલય વગેરે કરે ત્યારે તેને શક્તિ કહે છે.

૫. એક દિવસે ભગવાન સંબંધે વાતચીતમાં મથુરબાબુએ પરમહંસદેવને કહ્યું કે “ ભગવાનને પણ જગતના નિયમ પ્રમાણે ચાલવું પડે છે. તે પોતાની મરજી પ્રમાણે બધું કરી શકે નહિ. ” પરમહંસદેવે કહ્યું “ એવું તે હોય ? પ્રભુ તો ઇચ્છામય છે. તેઓ ઇચ્છા કરે તો બધું કરી શકે. ” મથુરબાબુએ કહ્યું કે “ આ રાતા પુલનું ઝાડ છે તેના ઉપર ઘોળાં પુલ પ્રભુની ઇચ્છા થાય તો શું ઉગાડી શકે ? ” પરમહંસદેવે કહ્યું “ શું કામ ન ઉગાડી શકે ! તેની ઇચ્છા થાય તો આ રાતા પુલના ઝાડમાંજ ઘોળું પુલ ઉગી નીકળે. ” પણ મથુરબાબુને આ વાતમાં પૂરો વિશ્વાસ બેઠો નહિ. ત્યાર પછી કેટલેક દિવસે એવું બન્યું કે એક રાતા પુલના છોડની એક ડાંખળી ઉપર ઘોળાં અને બીજી ડાંખળી ઉપર રાતા પુલ ઉગી નીકળ્યાં. પુલની આખી ડાળ તોડી લાવીને પરમહંસદેવે મથુરબાબુને દેખાડી. મથુરબાબુ હેરત પામી બોલ્યા કે “ બાપુ ! હવે તમારી સાથે વાદવિવાદમાં નહિ ઉતરું. ”

૬. સાકાર તથા નિરાકારનો ભેદ સમજો છો ? જેમ પાણી અને બરફ. પાણી જમીને બરફ બંધાય ત્યારે સાકાર; બરફ ગળીને પાણી થાય ત્યારે નિરાકાર.

૭. બીજમદેવ શરીર છોડવાને વખતે બાણીની પથારી ઉપર સુતા હતા ત્યારે તેમની આંખમાંથી પાણી પડ્યું, તે જોઈને અણ્ણને શ્રીકૃષ્ણને કહ્યું “ ભાઈ, આ કેવું આશ્ચર્ય ! સત્યવાદી, જીતેન્દ્રિય, જ્ઞાની અને આઠ વસુમાંના એક એવા જે બીજમપિતામહ, તે પણ

મરતી વખતે માયાને વશ થઈને રોવા લાગ્યા છે. ” શ્રીકૃષ્ણ ભગવાને ભીષ્મદેવને આ વાત કરી ત્યારે તેઓ બોલ્યા કે “ હે કૃષ્ણ, તમે તો સારી રીતે જાણો છો કે હું કાંઈ તે કારણથી રડતો નથી; પણ એવા વિચારથી રોઉં છું કે હું ભગવાનની લીલાને કાંઈ પણ જાણી શક્યો નહિ. જે ભગવાનના નામનો જપ કરવાથી માણસો આકૃતમાંથી બચી જાય તે ભગવાન પોતે પાંડવના સારથિ અને સખા રૂપે રહ્યા છે છતાં પાંડવોના દુઃખનો આરો આવ્યો નહિ.”

૮. પરમહંસદેવ મથુરબાબુની સાથે કાશીની જાત્રાએ પધાર્યા હતા ત્યારે તેઓ ત્રૈલોક્ય સ્વામીને દર્શન ગયા. પરમહંસદેવે સ્વામીજીને પુછ્યું કે ‘ઈશ્વર તો એક છે છતાં લોક બહુ છે એમ કેમ બોલે છે ?’ ત્રૈલોક્ય સ્વામીને મુનીવ્રત હતું તેથી તેઓ એક આંગળી ઉંચી કરી સમાધિ ચડાવી ગયા. તેમ કરીને તેમણે જણાવી દીધું કે ‘ધ્યાન કરીને જોવાથી સમગ્રય છે કે પ્રભુ એક છે પણ જેઓ ફક્ત તક કરે છે તેમને તો ઈશ્વર બહુ છે એવો ભાસ થાય છે.’

૯. જે સાકાર છે તેજ નિરાકાર છે. ભક્તની આગળ તેઓ સાકાર રૂપે પ્રગટ થઈ દર્શન દે છે. જેમ મહાસમુદ્ર, કેવળ અનંત જળથી ભરેલો છે અને તેને કાંઠો કે કિનારો નથી; ફક્ત કોઈ કોઈ ઠેકાણે વધારે ઠંડીને લીધે પાણી જમી જઈને બરફ બનેલ છે એમ દેખાય છે, તે પ્રમાણે ભક્તની ભક્તિરૂપી ઠંડીથી સાકાર રૂપનું દર્શન થાય છે પણ સૂર્ય ઉગે એટલે બરફ ગળી જાય અને આગળ જેવું પાણી હતું તેવું ને તેવું રહે, તે પ્રમાણે જ્ઞાનસૂર્ય ઉગે ત્યારે તેજ સાકાર રૂપી બરફ ગળી પાણી થઈ જાય અને બધું નિરાકાર થાય.

માયા

૧. માયાના સ્વરૂપની ખબર છે ? જેમ પાણીની અંદરની પાન્ય (એક જાતની શેવાળ). એક વખત આઘી કરીએ તો બધી પાન્ય ખસી જાય પણ જરાક વારમાં તે પાછી એની મેજ

ભરાઈ જાય. તેમ જેટલો વખત પ્રભુનો વિચાર કરો, સત્સંગ કરો, તેટલો વખત તો કાંઈ હોતું નથી, પણ તે પછી તરત જ વિષય-વાસનાનું આવરણ પાછું આવી જાય છે.

૨. સપ્ના મોઢામાં ઝેર છે. તે પોતાને કરડે ત્યારે તેને ઝેર લાગતું નથી, પણ ખીજા કોઈને કરડે તો તે માણસને ઝેર ચડે છે. તે પ્રમાણે ભગવાનની અંદર માયા છે ખરી, પણ તે તેને મોહ પમાડી શકતી નથી. તે માયા ખીજાને મોહ પમાડે છે.

૩. માયા કોને કહે છે તે જાણો છો? બાપ, મા, ભાઈ, બેન, સ્ત્રી, પુત્ર, ભાણેજ, ભત્રીજા, ભત્રીજી એ બધાં સગાંવહાલાં તરફનું ખંચાણ અને મમતા તેનું નામ માયા. અને ‘સર્વ પ્રાણીમાં મારા પ્રભુ છે’ એમ જાણીને બધા ઉપર એક સરખો પ્રેમ તેનું નામ દયા.

૪. જેને ભૂત વળગ્યું હોય તેને જો બબર પડે કે મને વળગાડ છે તો ભૂત ભાગી જાય, તેવી રીતે માયાથી ઘેરાએલા જીવને એકવાર સારી પેઠે બબર પડે કે હું માયાથી ઘેરાએલો છું તો માયા તરતજ તેની પાસેથી ભાગી જાય છે.

૫. જીવ અને ભગવાનની વચ્ચે માયાનો પડદો છે. તે માયાનો પડદો ન ખસે ત્યાં સુધી જીવ અને ઈશ્વરનો ભેટો થાય નહિ. જેમ આગળ રામ, વચમાં સીતા અને પછવાડે લક્ષ્મણ. આ ઠેકાણે રામને ઈશ્વર અને લક્ષ્મણને જીવ એ રીતે સમજવા. બેની વચમાં સીતા-રૂપી માયાનું આવરણ. જ્યાં સુધી સીતાજી વચમાં હોય ત્યાં સુધી લક્ષ્મણજી રામચંદ્રજીને દેખી શકે નહિ. સીતાજી જરાક બાજુમાં ખસી જાય ત્યારે લક્ષ્મણજી રામચંદ્રજીને દેખી શકે.

૬. માયા બે જાતની છે—વિદ્યા અને અવિદ્યા. તેમાં વળી વિદ્યામાયાનાં બે સ્વરૂપ છે; વિવેક અને વૈરાગ્ય. આ વિદ્યામાયાનો આશરો લઈને જીવ ભગવાનનું શરણ પામે છે. અવિદ્યા છ પ્રકારની છે. કામ, ક્રોધ, લોભ, મોહ, મદ અને મત્સર. અવિદ્યા માયા હું

અને માફ એવું ભાન કરાવીને માણસોને બંધનમાં રાખે છે. પણ વિદ્યામાયાના પ્રકાશે જીવની અવિદ્યા તદ્દન નાશ પામે છે.

૭. પાણી ડોળું હોય ત્યાં સુધી સૂર્યચન્દ્રનું પ્રતિબિંબ તેમાં બરાબર પડતું નથી. તે પ્રમાણે માયા એટલે “ હું ” અને “ માફ ” એવું ભાન જ્યાં સુધી રહે ત્યાં સુધી અત્માનો સાક્ષાત્કાર બરાબર થતો નથી.

૮. સૂર્ય પૃથ્વીને અજવાળું આપી રહેલ છે પણ એક નાનકડું વાદળું સામું આવીને તેને ઢાંકી દે તો પછી સૂર્ય દેખાતો નથી. તે પ્રમાણે આપણે સાધારણ માયાના આવરણને વશ છીએ તેથી સર્વ વ્યાપી અને સર્વ સાક્ષીસ્વરૂપ સચ્ચિદાનંદને દેખી શકતા નથી.

૯. પાન્ય (એક જાતની શેવાળ) વાળા તળાવની અંદર ઉતરીને પાન્યને નોખી કરી નોખીએ તો પણ પાછી ભેળી થઈ જાય. તેવી રીતે માયાને ઠેલી દઈએ તો પણ પાછી આવીને ઉભી રહે. પણ જો પાન્યને દૂર ખસેડીને પછી વાંસડાના કટકા આડા બાંધવામાં આવે તો એ વાંસડાના કટકાને ધકેા મારીને પાન્ય આવી શકતી નથી. તેવીજ રીતે માયાને દૂર ખસેડીને જ્ઞાન અને ભક્તિ-રૂપી આડ ઉભી કરી શકીએ તો માયા અંદર પેસી શકતી નથી. માત્ર સચ્ચિદાનંદ પ્રકાશ્યા કરે છે.

૧૦. દક્ષિણેશ્વર મંદિરના નોખતખાનામાં એક સાધુ કેટલાક દિવસથી આવીને રહ્યા હતા. એ સાધુ કોઇની સાથે વાત કરતા નહિ. હંમેશાં ધ્યાનધારણામાં મગ્ન રહેતા. એક દિવસ એકાએક વાદળાંથી આકાશ છવાઇ ગયું. થોડા વખત પછી વાવાઝોડું થવાથી બધાં વાદળાં વીખરાઇ ગયાં. આ જોઈને તે સાધુ પોતાના ઓરડામાંથી બહાર આવી નોખતખાનાની ઓશરીમાં ઉભા રહી ખૂબ નાચવા કૂદવા અને હસવા લાગ્યા. એ જોઈને પરમહંસદેવે તેમને પૂછ્યું, “ તમે તો ઓરડામાં ચૂપચાપ બેઠા રહેતા, આજ આટલા આનંદથી કેમ નાચો કૂદો છો ? ” સાધુએ જવાબ આપ્યો કે

“સંસારની માયા એવીજ છે. પહેલાં સ્વચ્છ આકાશ, થોડીકવાર પછી એકાએક વાદળાં આવીને અંધારું કરી મૂકે, અને ત્યાર પછી થોડીવારે જેમ હતું તેમને તેમ.”

અવતાર

૧. મોટાં મોટાં લાકડાં તણાતાં આવે છે ત્યારે કેટલાંય માણસો તેના ઉપર બેસીને કાંઈ ઉતરી જાય છે. માણસોના ભારથી એ લાકડાં કુબ્જતાં નથી. પણ સાધારણ ડાળખી તણાતી આવતી હોય તેના ઉપર એક કાગડો બેસે તો તેના ભારથી પણ તે કુબ્જ જાય છે. તેવી રીતે જ્યારે પ્રભુના અવતાર વગેરે આવે છે ત્યારે તેમનો આશરો લઈને સેંકડો માણસો તરી જાય છે. સિદ્ધ પુરુષો મહા મહેનતે એકલા પોતેજ તરી શકે છે.

૨. રેલગાડીનાં ઈન્જીન પોતે ચાલ્યાં જાય છે એટલુંજ નહિ પણ સાથે સાથે કેટલાય માલગાડીના ડબ્બા પણ ખેંચી જાય છે. અવતારો પણ તેવીજ રીતે હજારો લોકોને ભગવાનની પાસે લઈ જાય છે.

જીવોની જુદી જુદી અવસ્થા

૧. માણસો ઓશિકાની ખોળ જેવાં છે. કેટલાંક ઓશિકાની ખોળ રાતી, તો કેટલાંકની કાળી હોય છે; પણ બધા ઓશિકાની અંદર એકજ જાતનું રૂ ભરેલું હોય છે તેવીજ રીતે કેટલાંક માણસ રૂપાળાં, કેટલાંક કાળાં, કેટલાંક સારાં, કેટલાંક નરસાં; પણ એ બધાની અંદર એકજ ઈશ્વરજ મિરાજ રહ્યો છે.

૨. દુનીયામાં બે જાતના સ્વભાવના લોકો જોવામાં આવે છે. કેટલાક સુપડાં જેવા અને કેટલાક ચાળણી જેવા. જેવી રીતે સુપડુ ફાતરાં, કાંકરાં, ને તેના જેવી બીજી નકામી ચીજ કાઢી

નાખી સાર વસ્તુ દાણુને પોતાની અંદર રહેવા દે છે તેવીજ રીતે રીતે કેટલાક લોકો સંસારની અસાર વસ્તુ કામ કાંચન વગેરેનો ત્યાગ કરી સાર વસ્તુ ભગવાનનેજ ગ્રહણ કરે છે. પણ ચાળણી સાર વસ્તુને કાઢી નાખી પોતાની અંદર અસાર વસ્તુ (કાંકરા ધૂળ વગેરે) રાખે છે તેવીજ રીતે દુનીઆના કેટલાક લોકો સાર વસ્તુ જે ઇશ્વર તેને છોડી દઇ અસાર વસ્તુ જે કામ કાંચન વગેરે તેને વળગી રહે છે.

૩. વિષયી લોકોનાં મન જાણુના કીડા જેવાં છે. જાણુના કીડા જાણુમાં રહેવામાં મગ્ન માને. જાણુ સિવાય તેને બીજું કાંઈ દો તો તેને ગમે નહિ. તેને જે પરાણે કમળની અંદર બેસાડીએ તો તે તરફડીને મરી જાય; તેવીજ રીતે વિષયી લોકોનાં મનને વિષયની વાત સિવાય બીજું કાંઈ સારું લાગતું નથી. ક્યાંય ભગવાનની કથા ચાલતી હોય તે કેકાણું છોડીને જ્યાં નકામી વાતો થતી હોય ત્યાં જઈને બેસે.

૪. કેટલાંક માછલાં જળમાં પકડાયા પછી જળમાંથી ભાગી છુટવાને જરા પણ મહેનત કરતાં નથી; એમને એમ પડ્યાં રહે છે. કેટલાંક માછલાં ભાગી છુટવાને તરફડીયાં મારે છે પણ ભાગી શકતાં નથી. બીજાં માછલાં એવાં થાય છે જે જળ કાપીને નીકળી જાય છે. આ દુનીઆમાં જીવ પણ તેવી રીતે ત્રણ જાતના છે:—૧. માયામાં બંધાએલા, ૨. માયાર્થી છુટવાની મહેનત કરવાવાળા, અને ૩. માયામાંથી છુટેલા.

૫. રસ્તે જતા રાત પડી જવાથી, અને આકાશમાં વાદળાં તેમજ વાવાઝોડા જેવું થઈ જવાથી એક મછીમારણે કાંઈ એક માળીના ઘરમાં આશરો લીધો. જે ઓરડામાં પુલ રાખવામાં આવતાં હતાં તે ઓરડાની ઓસરીમાં તેને માળીએ ઉતારો આપ્યો અને તેની બને તેટલી સરભરા પણ કરી; પણ તે બાઈને કાંઈ રીતે ઉંઘ આવી નહિ. છેવટે તેને સમજાયું કે બગીચામાં જુદી જુદી જાતનાં

કુલે! ખીલ્યાં છે તે કુલોની વાસને લીધે તેને ઉંધ આવતી નથી. પછી તરતજ તેણે માછલાની ટોપલી ઉપર થોડુંક પાણી છાંટ્યું અને તેને માથા પાસે મૂકીને સુતી એટલે ઉંધ આવી ગઈ. સંસારમાં બંધાએલા વિષયી જીવોને પણ સંસારની દુર્ગંધ સિવાય બીજું સારું લાગતું નથી.

૬. નાનાં પારેવાંને ગળે હાથ મુકવાથી તેના ગળામાં દાણા ખપડે છે, તેમ માયામાં બંધાએલા જીવોની સાથે વાત કરવાથી માલૂમ પડે છે કે તેમનામાં વિષય વાસના ભરી છે. વિષય સંબંધી વાતોજ તેમને પસંદ પડે છે; ધર્મની વાત તેમને સારી લાગતી નથી.

૭. જેવી રીતે મૂળા ખાનારને મૂળાનો ઓડકાર આવે છે, તેવીજ રીતે ધાર્મિક પુરૂષો કેવળ ધર્મ વિષેજ ચર્ચા કરે છે. અને વિષયી લોકો વિષયનીજ વાતો કર્યાં કરે છે.

૮. બે જાતની માખીઓ થાય છે. એક મધમાખી:—તે મધ સિવાય બીજું કંઈજ ચૂસતી નથી. બીજી જાતની માખી મધ પણ ચૂસે છે અને જો પર નીકળતું ગુમકું મળે તો મધ છોડી ત્યાં દોડે છે. તેજ પ્રમાણે માણસો પણ બે જાતનાં થાય છે, એક જેનો ભગવાન ઉપર ભાવ છે તેવા—આ લોકો ભગવાનની કથા સિવાય બીજી કંઈ જાતની વાતચીત કરી શકતા નથી; અને બીજા સંસારમાં રચ્યાપચ્યા રહેલ જીવ—તેઓ ભગવાનની કથા સાંભળતા હોય તેમાં કંઈ માણસ કામકાંચનની વાત કરે તો ભગવાનની કથા છોડી દધને તરતજ તે વાતમાં મશગુલ થઈ જાય.

૯. માયામાં બંધાએલ જીવો પોતે હરિનામ સાંભળતા નથી ને બીજાઓને પણ સાંભળવા દેતા નથી. ધર્મની અને ધાર્મિક પુરૂષોની તેઓ નિંદા કરે છે અને કંઈ ધ્યાન ધારણા કરે તો તેની અનેક રીતે મશકરી કરે છે.

૧૦. જેમ મગરમચ્છના શરીર ઉપર હથીઆરનો ધા કરીએ તો હથીઆર અટકીને પડી જાય છે તે મગરમચ્છને જરાય વાગતું

નથી તેવી રીતે માયામાં બંધાએલ જીવોની આગળ ધર્મની વાત આપણે ગમે તેટલી કરીએ તોપણ તેમના હૃદયમાં તેની કંઈ અસર થતી નથી.

૧૧. સૂર્યનાં કિરણ બધી જગ્યાએ સરખી રીતે પડે છે પણ પાણીની અંદર, અરિસામાં ને બીજી ચોક્ખી ચીજોમાં તેનો પ્રકાશ વધારે જોવામાં આવે છે. તે પ્રમાણે ભગવાન બધાના હૃદયમાં એકસરખી રીતે રહેલા છે છતાં સાધુ પુરુષોના હૃદયમાં ભગવાનનો પ્રકાશ વધારે જોવામાં આવે છે.

૧૨. બધી પૂરીઓનો દેખાવ એક સરખો હોવા છતાં તેઓના પૂરણમાં જેમ ફેરફાર હોય છે, કેટલીકમાં ટોપરાનું પૂરણ હોય છે, કેટલીકમાં માવાનું પૂરણ હોય છે; તેવીજ રીતે મનુષ્યો બધા એક જાતના હોવા છતાં ગુણમાં એક બીજાથી જુદા હોય છે.

૧૩. બધી જાતનું પાણી નારાયણ સ્વરૂપ છે એ ખરું, પણ બધી જાતનું પાણી પી શકાતું નથી. બધી જગ્યાએ ઈશ્વર છે એ ખરું, પણ તેથી બધી જગ્યાએ જવા લાયક નથી. જેવી રીતે કેટલાક પાણીથી હાથપગ ધોવાય, કેટલાંક પાણીથી મ્હોં ધોવાય, કેટલાંક પાણી પીવાય, પણ કેટલાંક પાણીનો છાંટો પણ લેવાય નહિ; તેવીજ રીતે કેટલીક જગ્યાએ જઈ શકાય અને કેટલીક જગ્યાએ છેટેથી નમસ્કાર કરી ત્યાંથી ભાગી છુટવું પડે.

૧૪. વાઘની અંદર ઈશ્વર છે એ સાચું, પણ વાઘની સામે જવું ઠીક નથી. ખરાબ લોકોની અંદર ઈશ્વર છે એ સાચું પણ તેમનો સંગ કરવો એ ઠીક નથી.

૧૫. ગુરૂએ એક શિષ્યને ઉપદેશ આપતાં કહ્યું કે બધા પદાર્થો નારાયણ સ્વરૂપ છે. શિષ્યે એ વાત પકડી રાખી. એક દિવસ રસ્તામાં એક હાથી ચાલ્યો આવતો હતો. તેના ઉપર બેઠેલા મહાવતે આ શિષ્યને દૂર ખસી જવા કહ્યું. શિષ્ય તો વિચાર કરવા લાગ્યો કે શા માટે હું ખસું ? હું નારાયણ છું, હાથી પણ નારાયણ

છે. નારાયણને નારાયણની બીક શેની ? તે ખસ્યો નહિ છેવટે હાથીએ સૂંઢ વતી તેને પકડી દૂર ફેંકી દીધો, અને તેને સખત ઇજા થઈ. ત્યાર પછી ગુરૂની પાસે આવી તેણે આ બનાવ તેમને કહી સંભળાવ્યો. ગુરૂએ કહ્યું ‘તું ઠીકજી કહે છે. તું નારાયણ છે, અને હાથી પણ નારાયણ છે; પણ હાથી ઉપર બેઠેલા મહાવત નારાયણે તને ચેતવ્યો છતાં મહાવત નારાયણનું તેં કેમ ન માન્યું ?’

૧૬. સાધુ પુરૂષનો ગુરૂસો કેવો હોય તે જાણો છો ? જાણે પાણી ઉપર દોરેલો લીસોટો. પાણીની ઉપર દોરેલી લીટી તરતજ ભૂંસાઈ જાય છે, તેવીજ રીતે સાધુ પુરૂષનો ગુરૂસો તુરતજ શાંત થઈ જાય છે.

૨૭. બ્રાહ્મણને ઘેર જન્મેલા બધા બ્રાહ્મણો છે એ ખરું, પણ તેમાંથી કેટલાક મહા પંડિત થાય છે, કેટલાક દેવના પૂજારી થાય છે, કેટલાક રસોયાનો ધંધો કરે છે, અને કેટલાક વેશ્યાને ઘેર કુતરાની માફક આજોડે છે.

૧૮. જેવી રીતે કસોટીપર ચડાવવાથી પીત્તળ છે કે સોનું તેની ખબર પડે છે તેવીજ રીતે ભગવાનની આગળ સરળ કે કપટીની પરીક્ષા થઈ જાય છે.

૧૯. માણસ બે પ્રકારના. એક સાધારણ માણસ અને બીજા માનહંસ. જેને ભગવાન માટે તાલાવેલી લાગી છે તેને માનહંસ કહેવા ને જેઓ કામિનીકાંચન રૂપ વિષયમાં રચ્યાપચ્યા છે તેઓ બધા સાધારણ માણસ.

૨૦. માયામાં બંધાએલા સંસારો જીવને કોઈ રીતે ચેતનતા નથી. તેમના ઉપર સંસારના ધણા પ્રકારનાં દુઃખ અને વિપત્તિ પડે છતાં પણ તેમનામાં ચેતન આવતું નથી. જેમ ઉંટને કાંટાવાળું ઘાસ ખાતું બહુ ગમે. ખાતાં ખાતાં મોંઠામાંથી લોહી દડદડ પડે તો પણ તે કાંટાવાળું ઘાસ ખાતું છોડતો નથી, તે પ્રમાણે સંસારી

લોકાને ગમે તેટલાં દુઃખ, સંતાપ આવી પડે તો પણ થોડા દિવસ પછી તેઓ હતા તેવાને તેવાજ.

૨૧. બહુ બોલા, મનના મોંઢા,
કાને તુલસી, લાંબે ધુંધટે નારી;
અને પાન્યવાળા તળાવનું ટાકું
પાણી, બહુ નુકશાનકારી.

આવી જાતનાં લક્ષણો જેમાં હોય તે બધાથી ચેતતા રહેવું.

ગુરૂ

૧. ગુરૂ એક પણ ઉપગુરૂ અનેક હોઈ શકે. જેની પાસેથી કાંઈપણ શિખાય તેને ઉપગુરૂ કહી શકાય. ભાગવતમાં કહ્યું છે કે અવધૂતે (ગુરૂ દત્તાત્રયે) આવા ૨૪ ઉપગુરૂ કયાં હતા.

૨. એક દિવસ અવધૂત (ગુરૂ દત્તાત્રય) ચાલ્યા જતા હતા ત્યાં તેમણે એક વરઘોડાને વાજતેગાજતે પૂરબપકામાં સામેથી આવતો જોયો. બીજા બાજુ એક શિકારી પોતાના શિકાર તરફ એક ધ્યાને જોઈ રહ્યો હતો. તેણે આવા દમામથી આવતા વર તરફ નજર પણ કરી નહિ. અવધૂતે એ શિકારીને હાથ જોડીને કહ્યું, “ તમે આજથી મહારા ગુરૂ. ” જ્યારે હું ભગવાનનું ધ્યાન ધરવા બેસું ત્યારે મારું આવું લક્ષ રહેા.

૩. એક માણસ માછલાં પકડતો હતો. તેની પાસે જઈને અવધૂતે પૂછ્યું, “ ભાઈ, મારે ફલાણી જગ્યાએ જવું છે તો કયે રસ્તે થઈને જાઉં ? ” એ વખતે તે માણસના માછલાં પકડવાના આંકડામાં માછલું ફસાઈ જવાની તૈયારી હતી, તેથી તેણે અવધૂતને જવાબ આપ્યો નહિ, પણ એક ચિત્તે તે આંકડા તરફ જોઈ રહ્યો. માછલું પકડાયા પછી અવધૂત સામે જોઈને તે બોલ્યો. “ આપે શું કહ્યું ? ” અવધૂતે હાથ જોડીને કહ્યું “ આજથી તમે મારા ગુરૂ.

જ્યારે હું મારા પ્રભુના ધ્યાનમાં બેસું ત્યારે તમારી માફક ધ્યાન પુરું કર્યા પહેલાં મનને બીજે ક્યાંઈ જવા દઈશ નહિ. ”

૪. એક સમડી મોઢામાં માછલું લઈને જતી હતી. તે દેખીને કાગડા અને સમડીનાં ટોળે ટોળાં તેની પાછળ પડ્યાં અને તેને ચાંચેથી બટકાં ભરી મુંઝાવીને માછલું પડાવી લેવાને મહેનત કરવા લાગ્યાં. એ સમડી જેની કાર જય તેની કાર બધા કાગડા અને સમડીઓ ચીંચીં કરતાં તેની પાછવાડે પડવા માંડ્યાં. છેવટે એક જગ્યાએ સમડીએ માછલું નાખી દીધું, એટલે બીજી સમડીએ આવીને જેવું તે લીધું તેવાજ બધા કાગડા અને સમડીઓ પહેલી સમડીને છોડીને આ બીજી સમડીની પાછળ જવા લાગ્યાં. પહેલી સમડી ઉપાધિમાંથી છુટીને એક ઝાડની ડાળ ઉપર ચુપચાપ બેસી ગઈ. તે સમડીને ઉપાધિમાંથી છુટેલી જોઈ અવધૂતે તેને હાથ જોડ્યા અને કહ્યું કે, “ ઉપાધિ નાખી દેવાય તોજ આ સંસારમાં શાન્તિ છે, નહિ તો ભારે દુઃખ વેઠવું પડે છે. ”

૫. એક જળાશયમાં એક બગલો ધીમે ધીમે માછલા તરફ જતો જતો તેને પકડવા જતો હતો; પાછળ એક પારધિ તે બગલાને મારી નાંખવા બાળુ ચડાવતો હતો, પણ બગલો તો પારધિ તરફ આડી આંખે પણ જતો ન હતો. અવધૂતે તે બગલાને નમસ્કાર કરી કહ્યું, “ જ્યારે હું ધ્યાનમાં બેસું ત્યારે હવે આવી રીતે બીજું કાંઈ દેખું નહિ એમ માગું છું. ”

૬. અવધૂતે મધમાખીને પણ ગુરૂ ધારી હતી. મધમાખીએ ઘણા દિવસ મહેનત કરી મધ એકઠું કર્યું. ક્યાંકથી એક માણસે આવી મધપૂડો પાડી નાખી મધ લઈ લેધું. ઘણા દિવસની મહેનતે ભેગા કરેલા ધનનો ઉપભોગ મધમાખી કરી શકી નહી. અવધૂતે એ જોઈ મધમાખીને પ્રણામ કર્યા અને કહ્યું, “ આજથી તું મહારી ગુરૂ. સંચય કરવાથી શું પરિણામ આવે છે તે હું તારી પાસેથી શીખ્યો. ”

૭. “ગુરૂ મિલે લાખ લાખ, ચેલા ન મિલે એક.” ઉપદેશ કરનારા અનેક, પણ ઉપદેશ પ્રમાણે ચાલનારા થોડા.

૮. જો કોઈને ઠીક ઠીક લગની લાગે અને સાધનભજનમાં મન પરોવે તો તેને ભગવાન ચોક્કસ સદ્ગુરૂને મેળવી આપે છે. ગુરૂ મેળવવા માટે સાધકે ચિંતા કરવાની નથી.

૯. વૈદ્ય ત્રણ પ્રકારના. ઉત્તમ, મધ્યમ અને અધમ. જે વૈદ્ય આવડે નાડ તપાસી, ઓસડ ખાઓ એમ બોલી ચાલ્યો જાય, રોગીએ ઔષધ ખાધું કે નહિ તેની કાંઈ ખબર લે નહિ તે અધમ વૈદ્ય; અને જે વૈદ્ય, રોગી ઓસડ ખાતો નથી એમ જોઈને અનેક રીતે મીઠી વાણીથી તેને સમજાવે કે આ ઓસડ ખાશો તો સારું થઈ જશે એવું એવું બોલે તે મધ્યમ પ્રકારનો વૈદ્ય અને રોગી કોઈ રીતે ઔષધ ખાતો નથી એમ જોઈને રોગીની છાતી ઉપર ગોઠણ ભરાવી ઓસડ ખવરાવે તે ઉત્તમ વૈદ્ય. તેવી રીતે જે ગુરૂ કે આચાર્ય ઉપદેશ આપે પણ શિષ્ય શું કરે છે તેની કાંઈ તપાસ ન કરે તે ગુરૂ કે આચાર્ય અધમ અને જે ગુરૂ, શિષ્યના કલ્યાણ માટે તેને ફરી ફરીને સમજાવતા રહે કે જેથી પોતાનો ઉપદેશ શિષ્યમાં ઠસે તથા તેના તરફ હેતુ દેખાડે તે મધ્યમ ગુરૂ અને શિષ્ય ખરાબર સાંજળતો નથી તેમ ઉપદેશ પ્રમાણે વર્તતો નથી એમ જાણીને જે ગુરૂ જેને જખરજસ્તી પણ કરે તે ઉત્તમ ગુરૂ.

ધર્મ એ અનુભવની વસ્તુ છે. ભણી જવાની કે ચર્ચાની વસ્તુ નથી

૧. શાસ્ત્ર ચર્ચાની ક્યાં સુધી જરૂર છે તે જાણો છો ? સચ્ચિદાનંદ સ્વરૂપ ભગવાનનાં દર્શન ન થાય ત્યાં સુધી. ભમરો જ્યાં સુધી ફૂલ ઉપર ન બેસે ત્યાં સુધી ગણુ ગણુ કર્યા કરે, પણ જ્યારે ફૂલ ઉપર બેસી રસ ચુસ્યા કરે છે ત્યારે એકદમ ચુપ, કાંઈપણ અવાજ કરતો નથી.

૨. એક દિવસ સ્વર્ગવાસી મહાત્મા કેશવચંદ્ર સેને દક્ષિણેશ્વરમાં પરમહંસની પાસે આવીને પૂછ્યું કે “ ધણા પંડિત લોકો શાસ્ત્ર વગેરેનો બહોળો અભ્યાસ કરે છે છતાં તેમને જ્ઞાન કેમ થતું નથી ?” પરમહંસદેવે જવાબ આપ્યો કે “ સમડી અને ગીધ ખૂબ ઉંચા ઉડે પણ તેમની નજર તો જમીન ઉપર દોરનાં મડદાં પડ્યાં હોય ત્યાંજ ચોટી રહી હોય છે. તે પ્રમાણે ધણા શાસ્ત્રો વાંચવાથી શું થાય ? તેઓનું મન હંમેશાં કામિની-કાંચનમાં ચોંટ્યું રહ્યું હોય એટલે તેમને જ્ઞાન થતું નથી. ”

૩. પરમહંસદેવ કહેતા કે ગ્રન્થ નહિ, પણ ગ્રન્થિ-ગાંઠ. વિવેક વૈરાગ્યની ભાવના સાથે જો પુસ્તક વાંચવામાં ન આવે તો તે વાંચવાથી ફક્ત દંભ અને અહંકારનીજ ગાંઠ મજબૂત થાય.

૪. તક વેતક કરનારા એક માણસને પરમહંસદેવે કહ્યું કે જો એક વેણમાં સમજી જાઓ એમ હો તો મારી પાસે આવજો, અને ખૂબ તક વેતક કરીને સમજવા માગતા હો તો કેશવ (કેશવચંદ્ર સેન) ની પાસે જાઓ.

૫. ખાલી ઘડો ભરાતો જાય છે તેમ ભખ ભખ અવાજ કરે છે; પણ ભરાયા પછી કંઈ અવાજ થતો નથી. તેવીજ રીતે જોને ભગવાન મળ્યા નથી તે ભગવાન સંબંધી ગરબડ કર્યા કરે છે. જ્યારે તેને ભગવાનનાં દર્શન થાય છે ત્યારે તે સ્થિર થઈને ઈશ્વરદર્શનનો આનંદ ભોગવ્યા કરે છે.

૬. વિવેક અને વૈરાગ્ય ન હોય તો શાસ્ત્ર વાંચવાં નકામાં છે. વિવેક વૈરાગ્ય વિના ધર્મ લાભ થતો નથી. આ સાચું અને આ ખોટું એનો પાકો વિચાર કરી સાચી વસ્તુને ગ્રહણ કરવી તથા દેહ જૂદો છે અને આત્મા જૂદો છે, એ વાતને બુદ્ધિમાં ઉતારવી તેનું નામ વિવેક; અને વિષયમાં અભાવો આવે તેનું નામ વૈરાગ્ય.

૭. ટીપણમાં અનરાધાર પાણી પડશે એમ લખ્યું હોય પણ ટીપણું નીચેવીએ તો એક ટીપું પાણી પડે નહિ. તેમ પોથીમાં

ધણીએ ધર્મની વાતો લખેલી હોય પણ ફક્ત વાંચી જવાથીજ ધર્મલાભ થાય નહિ; સાધના જોઈએ.

૮. બે માણસ ફરતા ફરતા એક બાગમાં ફરવા ગયા. તેમાંથી એક બહુ આપડાણો હતો. તે બાગમાં જતાંવેંત વિચાર કરવા લાગ્યો કે બગીચામાં કેટલાં આંબાનાં ઝાડ છે ? કયા ઝાડમાં કેટલી ફેરીઓ છે ? આ બગીચાના કેટલા પૈસા બેસે, વિગેરે વિગેરે—અને બીજો જણ બગીચાના ધણી સાથે દોસ્તી કરી એક આંબાના ઝાડ નીચે બેસી એક પછી એક ફેરી પાડી ખાવા લાગ્યો. બોલો, આમાં કેાણ બુદ્ધિશાળી ? ફેરી ખાવ, પેટ ભરાશે. ફક્ત પાંદડાં ગણી હિસાબ કિતાબ કર્યેથી લાભ શો ? જેમને જ્ઞાનનું અભિમાન છે, તેઓ શાસ્ત્રચર્યા, વાદવિવાદમાં ગુંથાઈ જાય છે. ડાહ્યો ભક્ત ભગવાનની કૃપા મેળવીને આ સંસારમાંજ પરમાનંદ ભોગવે છે.

૯. બજારથી છેટે ઉભા હોઈએ ત્યારે આપણને ફક્ત હો—હો હો—હો, એવું સંભળાય છે અને બજારની અંદર જઈએ નહિ ત્યાં સુધી આ હો—હો શબ્દ શું બોલવાને લીધે થાય છે તે બજાર પડે નહિ; પણ બજારની અંદર દાખલ થઈને જોઈએ તો કેાઈ ભાવતાવની પૃચ્છા કરે છે, કેાઈ પૈસા દે છે, કેાઈ જણસ વેચાતી લે છે. તેમ ધર્મરૂપી જગતની બહાર ઉભા હોઈએ ત્યાં સુધી ધર્મનું સ્વરૂપ જરા પણ જાણી શકાય નહિ.

૧૦. બધી ચીજ એઠી થઈ ગઈ છે, પણ બ્રહ્મ વસ્તુ એવી છે કે તે આજ સુધી એઠી થઈ નથી. વેદ, પુરાણ વિગેરે બધાં શાસ્ત્રો માણસના મુખમાંથી બહાર નીકળ્યાં હોવાને લીધે એઠાં થયાં છે; પરંતુ આજ સુધી બ્રહ્મ એ વસ્તુ શું છે તે કેાઈ મુખથી કહી શક્યું નથી.

૧૧. જેમ બાળકને સ્ત્રી સુખ એટલે શું તે સમજાવી શકાતું નથી, તેમ વિષયમાં રમ્યાપર્યા રહેતા અને માયામાં મુઝાઈ ગયેલા સંસારી જીવને બ્રહ્માનંદ એટલે શું તે સમજાવી શકાતું નથી.

૧૨. “ તાતા ધીન્ ધીન્ તાતા ” એમ મોઢેથી બોલવું સહેલું છે, પણ હાથથી બળવવું મુશ્કેલ છે. તેવી રીતે ધર્મની વાતો કરવી સહેલી છે, પણ આચરણ કરવું કઠણ છે.

૧૩. રામચંદ્ર નામના એક જટાધારી બ્રહ્મચારી એક દિવસ પરમહંસદેવના દર્શન કરવા દક્ષિણેશ્વરમાં આવ્યા હતા. બેઠા પછી તેઓ બીજી કંઈ પણ વાતચીત ન કરતાં “ શિવોહમ્ ” “ શિવોહમ્ ” એટલે “ હું શિવ છું. ” હું શિવ છું ” એમ બોલવા લાગ્યા. પરમહંસદેવ થોડીકવાર તો ચુપ બેઠા રહ્યા અને પછી બોલ્યા કે “ કેવળ ‘ શિવોહમ્ ’ ‘ શિવોહમ્ ’ કરવાથી શું થાય ? સચ્ચિદાનંદ સ્વરૂપ શિવનું હૃદયમાં ધ્યાન કરી તેની સાથે તન્મય થઈ જઈ તેમનો ખરેખરો સાક્ષાત્કાર થાય તે અવસ્થામાં ‘ શિવોહમ્ ’ બોલીએ તો ચાલે, તેમ થયા વિના ફક્ત મોઢે ‘ શિવોહમ્ ’ બોલ્યાથી શું વળે ? જ્યાં સુધી તે સ્થિતિએ ન પહોંચાય ત્યાં સુધી તો દાસ ભાવે રહેવું એજ સાર છે, ” પરમહંસદેવે આ રીતે ઘણો ઉપદેશ કર્યો, તેથી બ્રહ્મચારીને ખરું ભાન થયું અને તેને પોતાની ભૂલ સમજઈ, ને જતી વખતે ચોરડાની દિવાલ ઉપર આ પ્રમાણે લખી ગયા. “ સ્વામીનાં વચનને લીધે આજથી રામચંદ્ર બ્રહ્મચારીને દાસ ભાવ પ્રાપ્ત થયો છે. ”

સંસાર અને સાધન

૧. સંતાકુકડીની રમતમાં જેમ થડને અડી જાય એટલે ચોર ગણાય નહિ, તેમ ભગવાનના ચરણકમળને અડ્યા પછી સંસારમાં બંધાઈ એ નહિ; જે થડને અડી જાય છે તેને કોઈ ચોર કહે નહિ, તેવી રીતે સંસારમાં જે ભગવાનનો આશરો લે છે તેને કોઈ વિષય લોપી શકતો નથી.

૨. બંગાળાનાં ગામડાંઓમાં માછલાં પકડવા માટે પાણીના પ્રવાહોમાં અને ખેતરોમાં વાંસનાં પાંજરાં મૂકવામાં આવે છે. આં

પાંજરામાંથી ચળકચળક થતું પાણી વહેતું જોઈ નાનાં નાનાં માછલાં મગ્નથી તે પાંજરાની અંદર પેસે છે અને ફરી બહાર નીકળી શકતાં નથી; એમાં જ પકડાઈ જઈને છેવટે પ્રાણ ગુમાવે છે. આ દેખાવ જોઈ એકાદ બે માછલાં તે પાંજરા પાસે જતાંજ ઉલટી દિશામાં ફૂટી જઈ પોતાનો જીવ બચાવે છે. સંસારના ખોટા ચળકાટથી લોભાઈ જઈ માણસો ધણા આનંદ સાથે તેમાં પ્રવેશ કરે છે, પછી માયાના મોહમાં ફસાઈ પડી દુઃખ ભોગવી નાશ પામે છે; જેઓ આ બધું જોઈ કામિની-કાંચનમાં લપટાતા નથી અને ભગવાનના ચરણકમળનો આશ્રય લે છે તેઓ જ સાચુંજ સુખ અને આનંદ ભોગવે છે.

૩. ભક્ત રામપ્રસાદ કહે છે કે આ સંસાર ભૂલભૂલામણીના ખેલ જેવો છે. પરંતુ જેને હરિધરણુમાં ભક્તિનો લાભ થાય તેને માટે આ સંસાર છે. “—આનંદ ફૂટી (ધર)

ખાધ ખવરાવી અને મગ્ન લૂંટી;
જનકરાગ મહા તેજ તેને શી હતી ત્રુટી,
આ લોક પરલોક બંને સાચવીને
પાંધી તેણે દૂધની વાટી ” (વાટકી)

૪. એક માણસે પરમહંસદેવને પુછ્યું કે “ સંસારમાં રહીને ભગવાનની ભક્તિ થઈ શકે ? ” પરમહંસદેવે જરા હસીને જવાબ દીધો કે “ અમારા દેશમાં ચોખાના પૌઆ બનાવી વેચનારી બાઈ એક હાથે ખાંડણીઆમાં હાથ નાખી ચોખા સરખા કરતી જાય છે ને બીજે હાથે બાળકને ખોળામાં લઈ ધવરાવે છે. ને વચમાં જો કોઈ ધરાક આવે છે તો તેની સાથે તેણે લીધેલાં માલનો હિસાબ બતાવતી જાય છે કે તમારી પાસે આટલા પૈસા આગળના બાકી છે અને આજના આટલા પૈસા થયા વિગેરે. આ પ્રમાણે આટલાં બધાં કામ એક વખતે કરતી જાય છે, છતાં તેનું

મન તો ખાંડણીઆમાં પડતા સાંખેલા ઉપરજ હોય છે; કેમકે તેને પૂરી ખબર છે કે જે સાંખેલું હાથ ઉપર પડશે તો આખી જીંદગી સુધી હાથ નકામો થઈ જશે. આ બાઈની જેમ તમે પણ સંસારમાં રહીને કામ કરો પણ મન તો ભગવાનમાં રાખો, તેને છોડશો તો બધો અનર્થ થઈ જશે.”

૫. સંસારમાં રહીને જે સાધના કરી શકે તેજ ખરેખરો બહાદુર સાધક છે. જેમ બહાદુર માણસ માથા ઉપર ગમે તેટલો બોળો ઉપાડીને જતો હોય છતાં ગમે તે બાજુ નજર કરી શકે છે. એ પ્રમાણે બહાદુર સાધક સંસારનો બોળો માથે ઉપાડતાં છતાં ભગવાનની સામું જોયા કરે છે.

૬. જેમ ઝેરીઓ માથા ઉપર બેડાંની હેલ મુકીને ચાલતી હોય, રસ્તામાં પોતાની સાહેલીઓની સાથે ગમ્મત કરતી જતી હોય, સુખદુઃખની વાતો પણ કરતી જતી હોય છતાં તમનું ધ્યાન તો બેડાં ઉપરજ હોય કે રખેને બેડું પડી જાય. ધર્મને રસ્તે ચાલનારાએ પણ બધી અવસ્થામાં તેજ પ્રમાણે નજર રાખતા રહેવું કે જેથી મન ભગવાનના માર્ગથી આડું જાય નહિ.

૭. કેટલાક વાળાં વગાડવાવાળા એક હાથે એક વાળું અને બીજે હાથે બીજું વાળું વગાડે છે અને મોઢેથી ગાતા પણ જાય છે. હે સંસારી જીવ ! તું પણ તેવીજ રીતે હાથે તમામ કામ કર, પણ મોઢેથી તો હંમેશાં ભગવાનના નામનો જપ કરવાનું જૂલો નહિ

૮. જેમ બલિચારિણી સ્ત્રી પોતાનાં સગાં સંબંધીઓની સાથે રહી કામકાજ કરે પણ તેનું મન તો તેના ચાર ઉપરજ ચોટેલું હોય છે અને કામકાજ કરતાં કરતાં પણ હંમેશાં ‘હું તેને કંઈ ઘડીએ મળું’ એવું ચિન્તવન કર્યા કરતી હોય છે; તેમ તમારે પણ દુનિયાનું કામ કરતાં કરતાં મનને હંમેશાં ભગવાન તરફ જ રાખવું.

૯. સંસારનો લેપ લાગ્યા વગર સંસારનું કામ કેવી રીતે થઈ શકે તે તમે જાણો છો? કાદવની માછલી માફક. કાદવની માછલી કાદવમાં રહે પણ તેને કાદવ ચોટે નહિ.

૧૦. ત્રાજવાના જે છાંયડામાં વધારે ભાર હોય તે નીચું નમે અને જેમાં ભાર ઓછો હોય તે છાંયડું ઉપર જાય. માણસનું મન ત્રાજવાના છાંયડા જેવું છે. તેમાં એક છાંયડામાં સંસાર અને બીજા છાંયડામાં ભગવાન છે. જેનામાં દુનીઆદારી, માન, અકરામ, વગેરેનો ભાર વધારે હોય તેનું મન ભગવાન ઉપરથી ઉઠી જઈ સંસાર તરફ ઝૂકી પડે; પણ જેનામાં વિવેક, વૈરાગ્ય અને ભગવાનની ભક્તિ વધારે હોય તેનું મન સંસારથી ઉઠી જઈને ભગવાનના તરફ ઝૂકી પડે.

૧૧. એક ખેડુતે આખો દિવસ શેરડીના વાઢને પાણી પાવાને માટે કોસ હાંક્યા કર્યો. સાંજે જઈને જોયું તો એકે ટીપું પાણી પણ વાઢમાં પહોંચ્યું ન હતું. જરાક આંધે કેટલાક ખાડા હતા તેમાં થઈને બધું પાણી બીજે આલ્યું ગયું હતું. તેવીજ રીતે ત્રિપયવાસના, માન, અકરામ વિગેરે તરફ મન રાખીને જે માણસ સાધન કરે, તે આખી જીંદગી ભગવાનની ભક્તિ કરે તો પણ, આખરે ભગવાનનાં દર્શન પામે નહિ; કેમકે વાસના રૂપી બાંકામાંથી તેની બધી સાધના બહાર નીકળી જાય છે.

૧૨. બાળક એક હાથે થાંભલી પકડી તેની આસપાસ ખૂબ ઝડપથી ચકર ચકર કરે છે, તેને પડવાની જરાપણ બીક લાગતી નથી; પણ તેનું મન તો બધો વખત એ થાંભલી ઉપરજ લાગેલું હોય છે—તેને બરાબર ખબર હોય છે કે આ થાંભલી છોડી દઈશ તો હું પડી જઈશ. આ પ્રમાણે સંસારમાં રહી બધાં કામ કરો, પણ મન ભગવાન તરફ રાખો; આમ કરવાથી નિશ્ચિન્ત મને રહી શકાશે.

૧૩. દુનીઆમાં સુખના લોભે ઘણા માણસો ધર્મ કરે છે પણ દુઃખના વખતે અથવા મરતી વખતે તે બધું ભૂલી જાય છે. જેમ પોપટ આખો દિવસ પોતાની મેળે રાધાકૃષ્ણ, રાધાકૃષ્ણ બોલે છે, પણ જ્યારે તેને મોંદડું પકડે છે, ત્યારે રાધાકૃષ્ણ ભૂલી જઈ પોતાની બોલી ટું ટું બોલવા માંડે છે.

૧૪. પાણીની અંદર વહાણ રહે તેમાં વાંધો નહિ પણ વહાણની અંદર પાણી ભરાવા ન દેવું જોઈએ, નહિ તો વહાણ ઝુડી જાય. તેમ સાધક સંસારમાં રહે તેનો વાંધો નથી પણ સાધકના મનની અંદર સંસારનો લેપ લાગવો ન જોઈએ.

૧૫. સંસાર કેવો છે ? “ આમડા ” નામના કળન! જેવો. તે કળમાં ફક્ત ઠળીઓ અને છાલ હોય છે, ગર્ભ તો નહિ જેવોજ; વધારે ખાઈએ તો પેટમાં ચૂંક ઉપડે.

૧૬. ફણસને ભાંગતાં પહેલાં લોકો પોતાને હાથે સારી રીતે તેલ ચોપડી દે છે, જેથી કરીને ફણસમાંથી નીકળતો ચીકણો રસ હાથને ચોંટતો નથી. તેવી રીતે આ સંસારરૂપી ફણસનો ઉપયોગ જ્ઞાનરૂપી તેલ લગાડ્યા પછી કરવામાં આવે તો કામિની-કાંચન રૂપી ચીકણો રસ આપણા મનને ચોંટતો નથી.

૧૭. આપણે સાપને પકડવા જઈએ તો સાપ આપણને તરતજ કરડે. પણ મદારી એકને બદલે સાત સાત સાપ પકડીને પોતાના ગળામાં વીંટી મળના બેલ કરી બતાવે છે, કેમકે તેની પાસે તેવી મંત્રવિદ્યા છે. તેવીજ રીતે વિવેક વૈરાગ્યરૂપી મંત્રવિદ્યા શિખ્યા પછી જો કોઈ સંસારમાં રહે તો તેને સંસારની માયા મમતા બાંધી શકતી નથી.

૧૮. માણસના મનની અંદર જેવા વિચારો હોય તેવા તેની વાતચિતમાં બહાર નીકળી જાય છે. આપણે મૂળા ખાઈએ તો ઓડકારમાં મૂળાની ગંધ આવે; તે પ્રમાણે સંસારી લોકો સત્સંગ કરવા આવ્યા હોય છતાં વિષયની વાતોજ કર્યા કરે.

૧૯, મન એજ બધાંનું મૂળ છે એમ જાણો. જ્ઞાન કહો કે અજ્ઞાન કહો એ બધી મનની અવસ્થા છે. માણસ મનને લીધે બંધાણો અને મનને લીધે મુક્ત છે; મનને લીધે સારો ને મનને લીધે નહારો છે; મનને લીધે પાપી, અને મનને લીધે ધર્મી છે. સંસારી જીવ જે હંમેશાં ભગવાનનું રમરણુ અને ધ્યાન કરી શકે તો તેને બીજા કોઈ સાધનની જરૂર રહેતી નથી.

૨૦. જ્ઞાન થયા પછી માણસ સંસારમાં કેવા ભાવથી રહે છે તે તમે જાણો છો? કોઈ માણસ કાચના ઘરમાં બેઠો હોય તો તે અંદર જોઈ શકે અને બહાર પણ જોઈ શકે, તેની માફક.

૨૧. ગીતા વાંચવાથી જે જ્ઞાન થાય તે બાર વખત ‘ગીતા’ શબ્દ બોલવાથી થાય છે. જેમ ‘ગી તાગી તાગી.’ હે જીવ ! તું સમજ્યોને કે બધાનો ત્યાગ કરી ભગવાનના ચરણ કમળનો આશરો લે.

સાધનનો અધિકારી

૧. જેમ કેરી, જમફળ વિગેરે ફળો આખાં હોય તોજ ઠાકોરજીને ધરી શકાય અને બધા કામમાં લઈ શકાય પણ એક વાર કાગડો ચાંચ મારી જાય તો તે ઠાકોરજીને ધરી શકાય નહિ, બ્રાહ્મણને આપી શકાય નહિ, તેમ આપણે પણ ખાવાં ઠીક નહિ; તેવીજ રીતે પવિત્ર હૃદયવાળાં બાળક તથા જીવોને ધર્મને માર્ગે લઈ જવાનો પ્રયાસ કરવો સારો છે, કેમકે તેમનામાં વિષયવાસના મુદ્દલ દાખલ થએલી નથી. એક વાર વિષયવાસના દાખલ થયા પછી તેમને પરમાર્થને માર્ગે વાળવા ભારે પડે છે.

૨. હું છોકરાંઓ ઉપર આટલો બધો ભાવ શું કરવા રાખું છું તે જાણો છો? તેનું કારણ એ છે કે જ્યાં સુધી તેઓ નાના છે ત્યાં સુધી તેમનું મન સોજે સોજા આના પોતાની પાસેજ છે પણ પછી તેમાં ભાગ પડતા જાય છે. તેઓ પરણે છે એટલે આક

આના મન સ્ત્રી ઉપર જાય છે, છોકરાં થાય એટલે ચાર આના મન તેના ઉપર જાય છે અને બાકીના ચાર આના મા બાપ, માન અકરામ, અને ટાપ ટીપમાં ચાલ્યા જાય છે; માટેજ જે નાનપણથી ઇશ્વરને મળવાનો પ્રયાસ કરે તે સહેજે ઇશ્વરને મળી શકે છે. ઘરડાં માણસને માટે તે ઘણું કઠણ થઈ પડે છે,

૩. જેમ પોપટને ગળે કાંઠલો આવ્યા પછી તેને બોલતાં શીખવી શકાતું નથી. બચ્ચું હોય ત્યારે શીખવીએ તો તરત બોલતાં આવડે છે; તે પ્રમાણે ઘડપણમાં છોકરાઓનું મન થોડી મહેનતે ઇશ્વરમાં સ્થિર થાય છે.

૪. એક શેર દુધમાં નવટાંક પાણી હોય ને તેને કઢવું હોય તો થોડે તાપે કઢી શકાય પણ શેર દુધમાં પોણો શેર પાણી હોય તો સહેલાઈથી કઢી શકાય નહિ. ઘણાં લાકડાં, છાણાં વગેરે નાખીને બહુ તાપ કરીએ ત્યારેજ કઢાય. તેવી રીતે બાળકના મનમાં વાસના ઘણી ઓછી હોય તેથી તે ઇશ્વર તરફ એકદમ વળે, પણ ઘરડાં લોકોના મનમાં વિષયવાસના રંગે રંગે પ્રસરેલી હોય છે તેથી તેમનાં મન ભગવાન તરફ સહેલાઈથી વળતાં નથી.

૫. જેમ કાચા વાંસને સહેજે વાળી શકાય પણ પાકા વાંસને વાળવા જઈએ તો ભાંગી જાય તેમ નાની ઉંમરનાં માણસોનાં માણસોનાં મન સહેજે ભગવાનની કાર લઈ જઈ શકાય પણ ઘરડાં માણસોનાં મન ભગવાન તરફ ખેંચવા જઈએ તો તેઓ છટકીને દૂર ભાગે.

૬. માણસનું મન રાઈની પોટલી જેવું છે. જે એક વખત પોટલી છૂટી ગઈ અને રાઈના દાણા વેરાઈ ગયા તો પછી જેમ તેને ફરી ભેગા કરવા મુશ્કેલ થઈ પડે છે, તેમ એકવાર સંસારના જુદા જુદા પદાર્થોમાં મન વહેંચાઈ ગયું તો પછી તેને સ્થિર કરવું બહુ મુશ્કેલ પડે છે. બાળકના મનના આ પ્રમાણે ભાગ પડેલા નથી હોતા તેથી તે ઘણીજ સહેલાઈથી સ્થિર થાય છે; પણ

ધરડાંઓનાં મન સોળે સોળ આના સંસારમાં ચોટેલાં હોય તેથી તેમને સંસારમાં જેંથી લઈ ઈશ્વરમાં સ્થિર કરવાં બહુ મુશ્કેલ છે.

૭. સુરજ ઉગ્યા પહેલાં છાશ કરીએ ને જેવું માખણ ઉતરે તેવું સુરજ ઉગ્યા પછી ઉતરતું નથી. તે પ્રમાણે નાનપણથી જેનો ભગવાનમાં ભાવ હોય અને સાધન ભજન કરે તેને ભગવાન મળે છે.

૮. જેમાં વાસનાની ગંધ નથી તેવા મનને કેવું જાણવું? જાણે કે સાવ સુકી દીવાસળી. તેને એકવાર ધસીએ એટલે ઝટ સળગી ઉઠે, પણ જે તે ભીંજાઈ ગઈ હોય તો તે ભાંગી જાય ત્યાંસુધી ધસ્યા કરીએ તોપણ સળગતી નથી. તેજ પ્રમાણે જેને ખરી લગની લાગી છે, જેમનો સ્વભાવ સીધો અને ખીલોરી કાચ જેવો ચોખ્ખો છે, તેમને એકવાર ઉપદેશ દેવામાં આવે તો પણ તેમનામાં ભગવાન ઉપર ભક્તિ ઉત્પન્ન થાય છે. વિષયમાં રચ્યા પચ્યા રહેતા માણસને હજારવાર ઉપદેશ કરવામાં આવે તોપણ તેના ઉપર કંઈ અસર થતી નથી.

જુદી જુદી જાતના સાધકો

૧ સાધકો બે જાતના જેવામાં આવે છે. એક વાંદરીના બચ્ચાં જેવા અને બીજા મોંદડીના બચ્ચાં જેવા. વાંદરીનું બચ્ચું પહેલવહેલું એની માને પેટે ચોટી જાય છે, અને પછી તેની મા તેને સાથે લઈને ઠેકાણે ઠેકાણે ફરે છે; મોંદડીનું બચ્ચું કેવળ એક જગ્યાએ બેસી મોંઆઉ મોંઆઉ કરે છે અને તેની મા પોતાની ઈચ્છા પ્રમાણે તે બચ્ચાંને જ્યાં લઈ જતું હોય ત્યાં ડોકથી મોંઠામાં પકડીને લઈ જાય છે તે પ્રમાણે જ્ઞાન અગર કર્મને માર્ગે ચાલનારા સાધકો વાંદરીના બચ્ચાંની માફક પુરૂષાર્થ કરીને ભગવાનને મેળવવાનો પ્રયાસ કર્યા કરે છે, પણ ભક્ત સાધકો તો ભગવાન તમામના કર્તાહર્તા છે એમ જાણે છે અને માત્ર ભગવાનના ચરણનોજ મોંદડીનાં બચ્ચાંની માફક આધાર લઈને નિશ્ચિંત બની બેઠા રહે છે.

૨. એકજ માણસ કાઢતો બાપ, કાઢતો મોટોભાઈ, કાઢતો સસરો, વગેરે વગેરે હોય છે. આ દેકાણે માણસ એકને એક છતાં નોખા નોખા સંબંધને લીધે તે નોખો જણાય છે, તે પ્રમાણે એકને એક સમ્બિદાનંદ પ્રભુને, ભક્તો શાન્ત, દાસ્ય, વાત્સલ્ય, મધુર વગેરે જુદા જુદા ભાવે ભજે છે.

૩. જેવો જેનો ભાવ, તેવો તેને લાભ. એટલે કે જે માણસ પ્રભુને ચાહે છે તેને પ્રભુ મળે છે, અને જે માણસ પ્રભુની વિભૂતિ એટલે સત્તા, ધન વિગેરે મળવાની ઇચ્છા કરે છે તેને તે મળે છે.

૪ રાજાને ત્યાં માગવા જઈને જે માણસ દુધી, કાળું કે એવી નમાત્રી ચીજ માગે તે માણસ ઘણો મૂર્ખ કહેવાય. રાજાના રાજા જે ભગવાન તેને બારણે આવીને જ્ઞાન, ભક્તિ જેવાં રત્ન ન માગે તે આઠ પ્રકારની સિદ્ધિ જેવી તુચ્છ વસ્તુની માગણી કરે તે મોટામાં મોટો મૂર્ખ.

૫. ભક્ત અથવા જ્ઞાનીને બહારથી ઓળખવા બહુ કઠણ છે. હાથીને બે જાતના દાંત હોય છે; બહારના દાંત ફક્ત દેખાડવાના છે, તે દાંતથી ખરાતું નથી. બીજી જાતના દાંત મોઢાની અંદર છે. તેનાથી તે ખાઈ શકે છે. તે પ્રમાણે ઘણી વખત સાધક લોકા પોતાનો ખરો ભાવ સંતાડી રાખી જુદીજ રીતે દેખાય છે.

૬. જોગીઓ બે જાતના છે. એક છાના જોગી અને બીજા છતરાયા જોગી. છાના જોગી એવા છે કે તેઓ કાઢતે ખખર ન પડે તેવી રીતે ભગવાનનું ભજન કર્યા કરે છે અને લોકોને કાઢી પણ રીતે જાણવા દેતા નથી; છતરાયા જોગીઓ દંડ વગેરે બહારનાં ચિન્હો રાખે છે, અને લોકોની સાથે જોગ સંબંધી વાતો કર્યા કરે છે.



ઉત્તમ ભક્ત

૧. પાણી હળર વરસ સુધી પાણીની અંદર પડ્યો રહે છતાં તેની અંદર પાણી પેસી શકતું નથી; પણ માટીનું ઢેકું પાણી અડે કે તરતજ ગળી જાય છે. ભગવાનમાં ભરોસો રાખવાવાળા ભક્તોને માથે હળરો દુઃખ આવી પડે તોપણ તેઓ નિરાશ થતા નથી, પણ જેને ભગવાનમાં ભરોસો નથી તેના ઉપર સાધારણ દુઃખ આવી પડે તોપણ તે હિંમત હારી જાય છે.

૨. પ્રહ્લાદે ભગવાનની સ્તુતિ કરી તેથી ભગવાન રાજી થઈને બોલ્યા, “ તારે શું વરદાન જોઈએ છીએ ? ” પ્રહ્લાદે જવાબ આપ્યો, “ પ્રભુ, જેમણે મને દુઃખ આપ્યું છે તેમને અધાંને ક્ષમા કરો. તેમને સજા કરવાથી આપને પોતાનેજ દુઃખ સહન કરવું પડશે. કેમકે આપ સર્વ પ્રાણીની અંદર રહ્યા છો. ”

૩. ભક્ત કેશવચંદ્ર સેનને મળવાની પરમહંસદેવને ખાસ ઈચ્છા થઈ. તે વખતે કેશવ બાબુ બ્રહ્મસમાજ ભક્તોની સાથે સ્વર્ગસ્થ જયગોપાલ સેનના બેલઘરમાં આવેલા બગીચામાં રહેતા હતા. પરમહંસદેવ પોતાના ભાણેજ હૃદય મુકરજીને સાથે લઈ ગાડી કરી બેલઘરના બગીચામાં આવ્યા. કેશવ બાબુ તે વખતે બ્રહ્મસમાજ ભક્તોને લઈને તલાવડીમાં નાવાની તૈયારી કરતા હતા. કેશવ બાબુને જોઈને પરમહંસદેવ બોલ્યા, “ એક આનીજ પૂંછડી ખરી પડી છે ” આ સાંભળીને બ્રહ્મ સમાજીઓ અધા હસી પડ્યા. કેશવ બાબુએ તેમને કહ્યું, “ તમે હસો માં. પરમહંસદેવ જે કહે છે તેમાં કાંઈ ને કાંઈ અર્થ છે. ” પરમહંસદેવે તે ઉપરથી કહ્યું, “ ઢેકું નાનું બચું હોય ત્યારે તેને પૂંછડી હોય છે. તે પૂંછડી જ્યાં સુધી રહે ત્યાં સુધી તો પાણીમાંજ રહે છે અને જ્યારે પૂંછડી ખરી પડે છે ત્યારે પાણીમાં પણ રહે અને જમીન ઉપર પણ ફરે. તે પ્રમાણે ભગવાનનું ધ્યાન કરવાથી જેનું અજ્ઞાન દૂર થઈ ગયું છે તે સમ્વિદાનંદ રૂપી સાગરમાં મગ્ન રહી શકે છે, અને સંસારમાં પણ રહી શકે છે. ”

સાધનામાં વિધ

૧. ઘડામાં એક ન્હાનું સરખું કાણું હોય તો ધીમે ધીમે અધું પાણી નીકળી જાય છે. તેવીજ રીતે સાધકની અંદર પણ જરા જેટલી સંસારની આસક્તિ રહી હોય તો બધી સાધના નકામી થઈ જાય છે.

૨. કાચે ઘડે કાંઠા ચડી શકે છે પણ પાકે ઘડે ચડતા નથી. જેનું હૃદય વિષયવાસનાથી સાવ બળી ગયું છે તેનું હૃદય ધર્મની ભાવના ધારણ કરી શકતું નથી.

૩. સાકર અને રેતી ભેગાં થઈ ગયાં હોય તો કીડીઓ રેતી છોડી દઈ સાકર ખાય છે. તેમ સાધુઓ અને પરમહંસો આ સંસારમાં સાચી વસ્તુ જે ભગવાન—સમ્યક્દાનંદ તેને જ ગ્રહણ કરે છે, અને ખોટી વસ્તુ જે કામકાંચન તેનો ત્યાગ કરે છે.

૪. કાગળ ઉપર તેલ ચોપડ્યું હોય તો તેના ઉપર લખી શકાતું નથી; તેવીજ રીતે જીવ ઉપર કામ કાંચનનું તેલ લાગ્યું હોય તો તેનાથી સાધના થઈ શકતી નથી. તે તેલવાળા કાગળ ઉપર ખડી ઘસવામાં આવે તો પછી લખી શકાય છે; તેમ જીવને કામ કાંચનથી તેલ લાગ્યું હોય તો તેના ઉપર ત્યાગ રૂપી ખડી ઘસવામાં આવે તો તેનાથી ઈશ્વરસાધના થઈ શકે છે.

૫. જે માણસો પોતે કદી પણ ધર્મચર્યા કરતા નથી, બીજા કાઈને પણ પૂજાબ્યાન કરતા દેખે, તો તેની ઠઠ્ઠા મશ્કરી કરે છે, અને ધર્મની તથા ભક્ત લોકોની નિન્દા કરે છે, તેવા માણસોનો સંગ જ્યાં સુધી સાધક દશા હોય ત્યાં સુધી કરવો નહિ. તેવા માણસોથી તદ્દન દૂર રહેવું.

૬. ગાયના ઘણામાં બીજું કાઈ જનાવર આવે તો બધી ગાય ભેગી થઈ તેને શીંગડે ચડાવીને મારી કાઢે છે, પણ ગાય આવે તો એક બીજાને ચાટે છે. તેવીજ રીતે ભક્તની સાથે ભક્તનો ભેટો થાય તો એક બીજા ધર્મની વાતો કરી ખૂબ આનંદ કરે છે, અને

એક બીજી તરત છુટા પડવાનું તેમને મન થતું નથી. પણ જે કાઈ ઉલટા ગુણવાળો માણસ આવી પડે તો તેઓ તેની સાથે ભળતા નથી.

૭. છીછરા તળાવમાંથી પાણી પીતું હોય તો ઉપરઉપરથી ધીમે ધીમે પાણી લઈ પીતું જોઈએ. બહુ હલાવાય નહિ. જે હલાવીએ તો નીચેનો કાદવ ઉપર તરી આવે, અને પાણી ડોળું થઈ જાય. તે પ્રમાણે જે સમ્યક્દાનંદ ભગવાનનાં દર્શન કરવાની ઇચ્છા હોય તો ગુરૂએ કહ્યું હોય તેના ઉપર ભરોસો રાખી ધીરે ધીરે સાધના કરો. કેવળ નકામી શાસ્ત્રોની વાતો અને વાદવિવાદ કરો માં. છીછરું મન થોડાકમાં ડોળાઈ જાય છે.

૮. આપણે રાઈ છાંટીને ભૂત કાઢીએ છીએ પણ જે રાઈ છાંટીએ તેમાંજ તે ભરાઈ બેઠું હોય તો પછી કાઢવું કેવી રીતે ? જે મનથી આપણે સાધનભજન કરવું છે તે મન જ જે વિષયમાં ચોંટી રહ્યું હોય તો સાધનભજન ક્યાંથી થાય ?

૯. મન અને વાણીની એકતા કરીએ તેનું નામજ સાધના. નહિ તો મોઢેથી બોલીએ “ હે ભગવાન ! મારો માલ ખજાનો તું છો ” અને મનમાં તો વિષયમાં બધું માનીતે બેઠા હોઈએ. આવા લોકોનાં સાધન તમામ નકામાં જાય છે.

૧૦. વાસનાનો છાંટો પણ રહ્યો હોય ત્યાં સુધી ભગવાન મળે નહિ. જેમ સુતરના દોરામાં એક પણ ફેદો હોય તો તે દોરો સોયની અંદર જાય નહિ, તેમ વાસના નીકળી જવાથી જ્યારે મન શુદ્ધ થાય ત્યારેજ સમ્યક્દાનંદનો લાભ થાય.

૧૧. જેઓ ભગવાનના દર્શનનો લાભ મેળવવા માટે સાધન ભજન કરવા માગે તેઓએ કોઈ રીતે કામિની-કાંચનમાં જીવ રાખવો જોઈએ નહિ. કામિની-કાંચનમાં જીવ રહ્યો તો કોઈ કાળે કોઈ ઉપાયે તેને સિદ્ધ અવસ્થાનો લાભ થશે નહિ. ધાણી શેકાતી વખતે જે ધાણી તાવડામાંથી બહાર ઉડી પડે છે તેને કોઈ જાતનો

ડાઘ લાગતો નથી, પણ ઉની રેતીવાળા કડાયામાં જે ધાણી રહી જાય તેને કયાંકને કયાંક કાળો ડાઘ પડ્યા વિના રહેતો નથી.

૧૨. વિષય, હૈયાં છોકરાં, અથવા માન અકરામની ઇચ્છાથી કોઈએ ભગવાનની સાધના કરવી નહિ. ફક્ત સચ્ચિદાનંદના લાભ માટેજ જે કોઈ તેની પ્રાર્થના કરે તો ચોક્કસ ઇશ્વરપ્રાપ્તિ થાય.

૧૩. પવનથી પાણી હલ્યા કરતું હોય તો તેમાં પડછાયો ખરાબર પડે નહિ. તે પ્રમાણે મન સ્થિર ન હોય તો તેમાં ભગવાનનો પ્રકાશ પડે નહિ. શ્વાસ ચાલવાની સાથે મન પણ ચાલતું હોય છે. માટે યોગી લોકો શ્વાસને રોકી મનને સ્થિર કરી ભગવાનનું ધ્યાન કરે છે.

૧૪. જે માણસ પોતાના હૃદય રૂપી ઘરમાં ખાતર ન પાડે એટલે કે શુદ્ધ ભાવનાનો ચોર ન બને એનેજ સચ્ચિદાનંદનો લાભ થાય. અર્થાત સરળ ભાવ અને વિશ્વાસથીજ પ્રભુને મળી શકાય છે.

૧૫. જેમ સર્પને દેખીને લોકો બોલે છે કે “ હું નાગ દેવ ! તમારા મોઢાને સંતાડી રાખો અને માત્ર પુંછડી દેખાડો. ” તેવીજ રીતે કોઈ જીવાન સ્ત્રીને જોઈને તેને માતાજી કહીને નમસ્કાર કરવા, તેના મુખની સામે ન જોતાં તેના પગની સામે નજર રાખવી. એમ કરવાથી મોઢામાં પડવાની કે લપટાઈ જવાની ધારતી રહેશે નહિ.

૧૬. ‘ વિદ્યા-શક્તિ ’ રૂપે હોય કે ‘ અવિદ્યા-શક્તિ ’ રૂપે હોય, (સારા ગુણવાળી હોય કે ખરાબ ગુણવાળી હોય) તોપણ સાધુ સંન્યાસી અને ભક્તોએ તો સ્ત્રી માત્રને મા આનંદમયી (જગદંબા) રૂપે જોવાની છે.

૧૭. કોઈ માણસનો સંચાર ન હોય એવી એકાંત જગામાં પણ જીવાન સ્ત્રીનો ભેટો થઈ જાય ત્યારે જે પુરૂષ તેને “ મા ” એમ કહીને ચાલ્યો જાય તેને ખરો ત્યાગી કહી શકાય. પણ જે માણસોના ઠઠારામાં ત્યાગી હોવાનો ડાળ કરે છે તેને ત્યાગી કહી શકાયજ નહિ.

૧૮. અભિમાનની જડ મરે તોય મરતી નથી. જેમ બકરાને કાપી નાખી તેનું ઘડ ને માથું નોખાં કરવામાં આવે તોપણ થોડા વખત સુધી હાલ્યા કરે છે.

૧૯. તદ્દન અભિમાન વગરનું બનવું બહુ કઠણ છે. કોઈ ઠામમાં કુંગળા કે લસણનો છુંદો કરીને રાખ્યો હોય અને તે પછી તે ઠામનો સો ફેરે ઘોઘ નાખીએ છતાં તેની ગંધ કોઈ પ્રકારે જતી નથી. તે પ્રમાણે અભિમાનની કાંઈ ને કાંઈ અસર રહી જાય છે.

૨૦. ખરા સંન્યાસી કે ત્યાગીનાં લક્ષણ જાણો છો? કામિની કે કાંચન સાથે તેને લેશ માત્ર પણ સંબંધ હોતો નથી. એટલે સુધી કે સ્વપ્નમાં પણ તેને સ્ત્રીનો સહવાસ થયો છે એવું લાગે અને તેથી વીર્યનું સ્ખલન થાય, અથવા સ્વપ્નમાં પણ ધન મેળવવાની તેને ઇચ્છા ઉપજતી થાય તો જે બધું સાધન ભજન કર્યું હોય તે તદ્દન ધુળધાણી થઈ જાય છે.

૨૧. ભગવાન કલ્પવૃક્ષ છે, કલ્પવૃક્ષ નીચે બેસીને જે કોઈ જે કાંઈ માગે તે તેને મળે છે. તેટલા માટે સાધન ભજનથી મન શુદ્ધ થયું હોય ત્યારે તો ખુબ ખંત રાખીને વિષયકામનાનો ત્યાગ કરવાનો છે. તેનું કારણ શું છે તે તમો જાણો છો? એક માણસ એક વખતે ફરતો ફરતો રણવગડામાં જઈ ચડ્યો. રસ્તે તડંકા લાગવાથી તથા ચાલવાના થાકથી તે ઘણો હેરાન થઈ ગયો હતો અને પરસેવે નીતરી રહ્યો હતો, તેથી એક ઝાડ નીચે બેસીને વિસામો ખાતાં ખાતાં મનમાં ને મનમાં વિચાર કરવા લાગ્યો કે આ ટાણે એક મજનું બિછાનું જડી જાય તો બહુ સુખેથી ઉંઘ બેસું. આ માણસને ખબર નહોતી કે પોતે એક કલ્પવૃક્ષ નીચે બેઠેલ છે. તેના મનમાં જેવી આ ઇચ્છા ઉઠી કે તરતજ તે ઠેકાણે ઉત્તમ બિછાનું આવી પડ્યું. મુસાફર અતિશય અચરજ પામ્યો અને તે બિછાના ઉપર સુતો અને મનમાં ને મનમાં વિચાર કરવા લાગ્યો કે, આ વખતે જો કોઈ સ્ત્રી આવી ચડે અને મારા પગ દાબે તો મને બહુજ સુખેથી ઉંઘ આવે. આ વિચાર ઉઠ્યો ન ઉઠ્યો ત્યાં તો એક જુવાન બાઈ તેના પગ આગળ બેસીને તેની સેવા કરવા લાગી. આ જોઈ મુસાફરના

હરખનો પાર નહો નહિ, ત્યાર પછી તેને ખુબ ભૂખ લાગી હતી એટલે તે મનમાં કહેવા લાગ્યો કે જેની જેની ઈચ્છા કરે છું તે તો મને મળે છે, તો પછી કાંઈ ખાવાની ચીજ શું કરવા ન મળે? એમ બોલે છે ત્યાં તો તેની આગળ એકાએક સાત વાનાંની સુખડી આવીને પડી. મુસાફરે ખુબ પેટ ભર્યું અને તેજ બિછાના ઉપર સુતો. સુતાં સુતાં તે દિવસે જે બધું બન્યું હતું તેનો વિચાર કરે છે તે દાણે તેના મનમાં થયું કે જે અહિં એકાએક વાધ આવી ચડે તો શું થાય? આ વિચાર તેના મનમાં ઉઠ્યો ત્યાં તો એક જખરજસ્ત વાધ છલંગ મારીને તેની આગળ આવ્યો અને તેને પકડીને તેની ડોકમાંથી લોહી પીવા લાગ્યો. આખરે તે મુસાફર મરી ગયો. આ દુનીયામાં જીવની પણ આવીજ દશા થાય છે. ભગવાનનું સાધનભજન કરતાં કરતાં જે વિષય, ધન, હૈયાં, છોકરાં, માન અકરામતી ઈચ્છા કરીએ તો કાંઈ ને કાંઈ મળે ખરું; પણ આખરે વાધના પંખમાં પડવા જેવું છે;—એટલે કે રોગ, શોક, તાપ, માન, અપમાન અને મળેલા વિષયનો નાશ એ રૂપી જે વાધ તે સાચા વાધના કરતાં પણ લાખગણું દુઃખ દેનારો છે.

૨૨. એક માણસને એકાએક વૈરાગ્ય આવી ગયો; તેથી તેણે પોતાનાં સગાંવહાલાંને કહ્યું કે, મને સંસાર સારો લાગતો નથી. જ્યાં માણસનો પગજ ન હોય એવે કેકાણે હવે હું જઈ ભગવાનની આરાધના કરીશ. તેનાં સગાંવહાલાંએ કહ્યું કે ભલે જાઓ, તમે બહુજ સારો વિચાર કર્યો છે. તે માણસ પોતાના ઘરમાંથી નીકળી જઈ ચાલતાં ચાલતાં એક એકાંત જગ્યાએ ગયો અને ઘેર તપસ્યા કરવા મંડ્યો. બાર વરસ સુધી તપસ્યા કરી અને થોડીક સિદ્ધિ પણ મેળવી એટલે પાછો ઘેર આવ્યો. આટલી લાંબી મુદતે તે આવ્યો તેથી તેનાં સગાંવહાલાંએ ઘણો આનંદ દેખાડવા લાગ્યાં; અને વાતચીતમાં તેને પૂછ્યું કે આટલા દિવસ તપસ્યા કરી શું જ્ઞાન મેળવી આવ્યા? એટલે તે માણસ જરા હસ્યો,

અને એક હાથી સામે ચાલ્યો આવતો હતો તેની પાસે જઈને હાથીને ત્રણવાર અડીને જેવું તેણે કહ્યું “હાથી, તું મરી જ” તેવોજ હાથી મહું થઈ નીચે પડ્યો. થોડીવાર પછી ફરીથી તેના ઉપર હાથ ફેરવી જેવું તેણે કહ્યું કે “હાથી, જીવતો થઈ જ” તેવોજ હાથી જીવતો થઈને ઉઠ્યો. ત્યાર પછી ઘરના મોઢા આગળ નદી હતી તેને કાંઠે જઈને મંત્રના જોરથી એક કાંઠેથી બીજે કાંઠે પાણી ઉપર ચાલીને ગયો અને પાછો તેવીજ રીતે આવ્યો. તેનાં સગાંઓ આ બધું જોઈને ખૂબ અચંબો તો પામ્યાં પણ આ તપસ્વી ભાઈને કહેવા લાગ્યા કે “ભાઈ ! તેં આટલા દિવસ કેવળ ફોગટ તપસ્યા કરી છે; હાથી મુવો કે જીવ્યો તેમાં તને લાભ શો થયો ? વળી બાર વરસ ભારે તપસ્યા કરીને નદીને સામે કાંઠે જતાં શીખ્યો ! વળી અમે તો એક પૈસે હોડીમાં બેસીને સામે કાંઠે જઈ શકીએ છીએ. એટલે તેં તો કેવળ નકામો વખત ગુમાવ્યો !” “ખરું છે, આમાં મારું શું વળ્યું ?” આમ બોલીને તરતજ, ભગવાનના દર્શન થાય તેટલા માટે, ફરીથી વધારે કઠોર તપસ્યા કરવા ચાલી નીકળ્યો.

૨૩. પોતાને બહુ ચતુર માનવો તે હીક નથી. કાગડો બહુ ચતુર પણ વિષ્ટા ખાવાને માટે મરે,—તે પ્રમાણે આ દુનીયામાં જે બહુ ચાલાકી કરવા જાય તે કેવળ ખત્તા ખાય છે.

૨૪. એક દિવસ ગંગાને કાંઠે ઉભા રહીને એક હાથમાં રૂપીઓ અને બીજા હાથમાં માટી રાખીને હું વિચાર કરવા લાગ્યો કે રૂપીઓ એ માટી છે, અને આ માટી એ રૂપીઓ છે, અને બન્નેને ગંગામાં નાખી દીધાં. પછી તરતજ મને બીક લાગી અને વિચાર આવ્યો કે લક્ષ્મી માતાજી કદી મારા ઉપર ગુસ્સે થશે અને મને ખાવાનું પણ નહિ દે તો ? તે પછી મનમાં વિચાર આવ્યો અને હું બોલવા લાગ્યો “લક્ષ્મી માતાજી તમે તો મારા હૃદયમાં બેસો. તમારી માયા મારે જોઈતી નથી.”

૨૫. ઇશ્વર એ વખત હસે છે. જ્યારે ભાઈઓ ભાઈઓ હાથમાં શીટની ડબી લઈને જમીનની વહેંચણુ કરે છે અને બોલે છે કે “ આ હદ તારી, અને આ હદ મારી ” એ વખતે પ્રભુ એકવાર હસે છે, અને માણસને જ્યારે બહુ અસુખ થાય છે. અને સગાં સંબંધી રોકકળ કરે છે ત્યારે વૈદ્ય આવીને કહે છે કે “ બીઓ છો શું કરવા ? હું હમણાં સાંજે કરી દઉં છું. ” તે વખતે પણ ભગવાન હસે છે. વૈદ્ય જાણતો નથી કે ભગવાનને જે મારવો હોય તો કોઈ બચાવી શકતું નથી.

૨૬. શ્રીકૃષ્ણે અર્જુનને કહ્યું હતું કે, “ હે અર્જુન ! આઠ સિદ્ધિમાંથી ગમે તે તારી પાસે હશે તોય મારું જે પરમ સ્વરૂપ છે તેને તું મેળવી શકીશ નહિ. ” માટે જે ખરે ભક્ત કે જ્ઞાની છે તેણે કોઈ દિવસ સિદ્ધિ મેળવવાની ઈચ્છા રાખવી નહિ.

૨૭. લક્ષ્મીનારાયણ નામના એક પૈસાદાર મારવાડી ગૃહસ્થ, સત્સંગમાં રહેતા. તેઓ એક વખત દક્ષિણેશ્વરમાં પરમહંસના દર્શને આવ્યા અને તેમની સાથે ઘણીવાર સુધી વેદાંતની વાતો કરી. તેમની ધર્મચર્યા અને વેદાંત સંબંધી વિચાર સાંભળીને લક્ષ્મીનારાયણ ઘણા ખુશ થયા. છેવટે મહારાજ પાસેથી રજા માગતી વખતે બોલ્યા કે હું દશ હજાર રૂપિયા તમારી સેવાને માટે આપવા માગું છું. આ વાત સાંભળી કે તુરતજ માથામાં જાણે ઝાટકો લાગ્યો હોય તેમ પરમહંસદેવ મુર્છાગત થઈ ગયા. થોડીવાર પછી ઘણીજ નારાજ બતાવીને બાળકની માફક તેને કહેવા લાગ્યા કે, “ સાલા ! તુમ ઈધરસેં અભી ઉઠ જાઓ. તુમ હમકો માયાકા પ્રલોભન દિખાતા હૈ ? ” મારવાડી ભક્ત ઝંખવાણા પડી જઈ પરમહંસદેવને કહેવા લાગ્યા કે “ આપ અભી થોડા કચ્ચા હૈ. ” તેના જવાબમાં પરમહંસદેવે પુછ્યું, “ કેસા હૈ ? ” મારવાડી ભક્તે કહ્યું કે “ મહાપુરૂષ લોગોંકો ખૂબ ઉચ્ચ અવસ્થા હોનેસે ત્યાજ્ય ગ્રાહ્ય એક સમાન બરાબર હો જાતા હૈ. કોઈ કુછ દીયા અથવા લીયા ઉસમેં

ઉનકા ચિત્તમેં સંતોષ, વા ક્ષોભ કુછ નહીં હોતા. ” પરમહંસદેવ એ વાત સાંભળીને જરા હરયા અને તેને સમજાવવા લાગ્યા કે, “ જો અરિસામાં જરાય મેલનો ડાઘ હોય તો તેમાં મોઢું બરાબર દેખાય નહિ, તેમ જોનું મન ચોકખું થયું છે તેના મન ઉપર કામિની-કાંચનનો ડાઘ પડે તે ઠીક નહિ. ” મારવાડી ભક્તે કહ્યું કે “ બહુ સારી વાત, હૃદય મુકરજી જે આપની સેવા કરે છે તેને નામે આપની સેવા માટે આ રૂપીઆ રાખો ” તેના જવાબમાં પરમહંસદેવ બોલ્યા કે “ ના તે પણ બને નહિ. કારણ કે તેની પાસે પૈસા રહે ને કાંઈ વખત હું કહું કે ફલાણાને કાંઈ દે અથવા કાંઈ ખરચ કરવાની મારી મરજી થાય અને તેની મરજી દેવાની ન થાય તેવે વખતે મારામાં સહેજે એવું અભિમાન આવી જાય કે આ પૈસા કાંઈ તારા નથી આ તો મારે માટે દીધા છે. એવું થાય તે પણ ઠીક નહિ. ” મારવાડી ભક્ત પરમહંસદેવની આ વાત સાંભળી બહુ અચંબો પામ્યા અને બીજા કાંઈનામાં ન જોએલો એવો ત્યાગ પરમહંસદેવમાં જોઈને હૃદ ઉપરાંત ખુશી થયા અને પોતાને ઘેર ગયા.

૨૮. પૈસાનો અહંકાર કરવો નહિ. જો તમે માનતા હો કે તમે પૈસાદાર છો તો યાદ રાખજો કે દુનીઆમાં વધારે ને વધારે પૈસાદાર માણસો પડ્યા છે. સાંજને વખતે આગીઓ દેખાય છે, તે મનમાં માને કે હુંજ આ જગતને અજવાળું આપું છું, પણ તારાઓ દેખાય છે કે તેનું અભિમાન ચાલ્યું જાય છે. અને તારાઓના મનમાં થાય કે અમેજ જગતને અજવાળું આપીએ છીએ. પણ થોડીવારમાં ચંદ્રમા ઉગે છે એટલે તારાઓ લજવાઈ જઈ ઝાંખા થઈ જાય છે. ચંદ્રમાના મનમાં થાય કે મારા પ્રકાશને લીધે જગત હસતું હોય એવું દેખાય છે પણ જોતજોતામાં સુરજ ઉગે છે ત્યારે ચંદ્રમા તેજ વગરનો થઈ જાય છે, અને થોડી વાર પછી દેખાતો પણ નથી. પૈસાદાર કદી એવો વિચાર કરે તો તેને પૈસાનો અહંકાર રહેતો નથી.

૨૯. “ એક કાપીનકે વાસ્તે ” એક સાધુ, ગુરૂ પાસેથી ઉપદેશ લઈને ભગવાનનું સાધનભજન કરવાના વિચારથી એક ગામની નજીક એકાંત જગ્યામાં નાની ઝુંપડી બાંધી તેની અંદર રહેવા લાગ્યો અને સાધનભજન કરવા મંડ્યો. તે હંમેશાં સવારમાં વહેલો ઉઠીને ન્હાતો અને તેનાં ભીનાં લુગડાં અને લંગોટી ઝુંપડીની પાસે એક ઝાડ હવું તેના ઉપર સુકવતો. સાધુ જ્યારે ભિક્ષા માટે બહાર નીકળી પડતો તે વખતે ઉંદર આવી તેની લંગોટી કાપી નાખતો. બીજે દિવસે ગામમાં જઈને સાધુ નવી લંગોટી માગી લાવતો. છેવટે એક દિવસ સાધુએ નાહીને ઝુંપડી ઉપર ફરી લંગોટી સુકવી અને પોતે ભિક્ષા માગવા ગામમાં ગયો. ભિક્ષા માગીને ઝુંપડીએ આવ્યો ત્યારે તેણે જોયું કે ઉંદરે વળી પાછી લંગોટીને કરડી તેના ટુકડે ટુકડા કરી નાખ્યા છે. તે જોઈને તેને ધણું દુઃખ થયું અને તે વિચાર કરવા લાગ્યો કે હવે કોની પાસે જઈને કેવી રીતે લંગોટી માગવી ? વળતે દિવસે ભિક્ષા માટે ગામમાં ગયો ત્યારે ગામના લોકોની આગળ ઉંદરના રંજડની વાત કરી. ગામના લોકોએ બધી વાત સાંભળી કહ્યું કે. “ તમારે રોજ રોજ લંગોટી કાણ દેશે ? આપ એક કામ કરો. એક મીંદડાને પાળો એટલે મીંદડાની બીકથી ઉંદર આવશે નહિ.” સાધુ તરતજ ગામમાંથી મીંદડાનું બચ્ચું લઈ આવ્યો. તે દિવસથી મીંદડાની બીકે ઉંદરની રંજડ બંધ થઈ. તે જોઈ સાધુ આ મીંદડાનું બહુ પ્યારથી લાલન પાલન કરવા લાગ્યો અને ગામમાં જઈને મીંદડાને માટે દૂધ માગી લાવીને તેને પાવા લાગ્યો. થોડાક દિવસ પછી એક માણસે તેને કહ્યું કે “ સાધુ મહારાજ ! તમારે રોજ દૂધ જોઈએ. બે ચાર દિવસ દૂધ માગો તે તો ચાલે, પણ બારે માસ કાણ દૂધ આપે ? તમે એક કામ કરો. એક ગાય રાખો, એટલે તમને પોતાને દૂધ પીવા મળશે ને મીંદડાને પણ પાઈ શકશે.” થોડા દિવસમાં તે એક દૂઝણી ગાય લઈ આવ્યો. હવે સાધુને દૂધને માટે માગવા

જવાનું રહ્યું નહિ. પછી સાધુ, ગાય સારૂ ખડ અને ખાણ ખુટણ માટે ગામે ગામ ભીખ માગવા લાગ્યો. ત્યારે ગામના માણસોએ તેને કહ્યું કે “તમારી ઝુંપડીની પાસે પડતર જમીન પડી છે તેને ખેડો એટલે ખડખાણ માટે માગવા જવું નહિ પડે.” એટલે સાધુએ બધાની સલાહ ઉપરથી ઝુંપડી નજીકની જમીન ખેડવા માંડી. ખેડને માટે ધીરે ધીરે લોક, બળદ, વિગેરે રાખવા પડ્યા, અને દાણોદુણી ભેળો થવા માંડ્યો; એટલે તે રાખવા સારૂ કોઠાર પણ બાંધવો પડ્યો. આ પ્રમાણે બરાબર એક ગૃહસ્થની માફક જંગલમાં પડીને તે, દિવસ કાઢવા માંડ્યો. થોડા દિવસ પછી એ સાધુના ગુરૂ તે જગ્યાએ આવ્યા. તેમણે આ સધળો વૈભવ જોઈને એક નોકરને પુછ્યું કે, “આ ઠેકાણે એક ત્યાગી સાધુ ઝુંપડીમાં રહેતો હતો તે ક્યાં ગયો છે તેની તમને ખબર છે?” ચાકર કાંઈ જવાબ દઈ શક્યો નહિ. એટલે ગુરૂ પોતે ઘરની અંદર ગયા તો સામે પોતાના શિષ્યને જોયો. તેમણે તેને પુછ્યું કે, “બચ્ચા ! આ બધું શું?” એલો ઝાંખા પડી જઈ એકદમ ગુરૂને પગે પડ્યો અને કહેવા લાગ્યો કે, “મહારાજ એ સખ એક કૌપીનકે વાસ્તે !” સાધુએ એક પછી એક બધી વાત પોતાના ગુરૂને કહી. ગુરૂનાં દર્શનથી તેની તમામ આસક્તિ દૂર થઈ ગઈ અને તેજ ક્ષણે પોતાના તમામ વૈભવનો ત્યાગ કરી ગુરૂની પાછળ ચાલી નીકળ્યો.

૩૦. પરમહંસદેવના ભાણેજ હૃદય મુકરજીએ તેમને એક વખત કહ્યું કે, “મામા તમારા ઉપર માતાજીની આટલી બધી દયા છે તો માતાજીની પાસેથી કાંઈ સિદ્ધિ શું કરવા માગી નથી લેતા?” આ વખતે પરમહંસદેવની દશા બાળકના જેવી હતી. હૃદય મુકરજીની આ વાત સાંભળી એક દિવસ અંપાતગાવની પાળ ઉપર બેસી, એક બાળક જેમ માને કહે તેમ, પરમહંસદેવ બોલવા લાગ્યા, “મા, હંદુ કહે છે કે તું માતાજીની પાસેથી સિદ્ધિ શું કરવા નથી માગી લેતો?” એમ કહીને પોતે માતાજીનું ચિંતત્વન કરવા લાગ્યા.

થોડી વારમાંજ પોતાની નજીક જોયું તો કાળી કિનાર વાળું કપડું પહેરીને એક આઘેડ ઉમરની જાડી બાઈ દિશાએ જવા બેઠી છે, એમ તેમના જોવામાં આવ્યું. તરતજ ચાલ્યા આવીને તેમણે હૃદયે કહ્યું કે “હરામખોર, તેં મને કેવી ખુદ્દિ આપી? હવે કાંઈ દિવસ હું તારા કહેવા પ્રમાણે કરીશ નહિ, તારું કહ્યું માનીને મેં માને જોવું કહ્યું કે, ‘મા, હૃદય મને કહે છે કે, તું મા પાસેથી સિદ્ધિ કેમ નથી માગી લેતો?’ એટલે તરતજ માએ આવી રીતે દેખાડી દીધું.”

સાધનમાં સહાય

૧. પ્રથમ અવસ્થામાં નિર્જન જગ્યામાં બેસી મનને સ્થિર કરવું. તેમ ન કરીએ તો ઘણું ઘણું દેખીએ, સાંભળીએ તેથી મન ચંચળ થઈ જાય. જેમ દૂધને પાણી ભેળાં રાખીએ તો ભળી જાય, પણ દૂધમાંથી માખણ કાઢીએ તો માખણ પાણીમાં મળી ન જાય, તે પાણી ઉપર તરે. તે પ્રમાણે જેનું મન સ્થિર થઈ ગયું છે તે ગમે તે ઠેકાણે બેસી હંમેશાં ભગવાનનું ધ્યાન ધરી શકે.

૨. અડગ ભક્તિ ન હોય તો સચ્ચિદાનંદનો લાભ થાય નહિ. જેમ પોતાના ઘણીમાં અડગ પ્રેમ રાખવાથી સ્ત્રી સતી બને છે, તેમ પોતાના ઈષ્ટ દેવ તરફ અડગ ભક્તિ હોય તો તેમનાં દર્શન થાય છે.

૩ હનુમાનજીને એક જણે પુછ્યું કે, “આજ શી તિથિ થઈ?” હનુમાનજીએ કહ્યું કે, “વાર, તિથિ, નક્ષત્ર એની મને કાંઈ ખબર નથી. મને તો ફક્ત રામચંદ્રજીના ચરણ-કમળની ખબર છે.”

૪. ધ્યાન કરવું તો મનમાં, વનમાં અગર ખુણામાં.

૫. એકાંત વાસમાં ન જઈએ તો ભારે રોગ મટે કેવી રીતે? સનેપાતનો રોગ થયો હોય અને જે ઘરમાં રોગીને રાખ્યો હોય ત્યાં આંબલીનું અથાણું ને પાણીનો કુંજો હોય તો પછી શું

કહેવું ? પુરુષોના સંબંધમાં સ્ત્રીઓ આંખલીના અથાણાં જેવી છે, અને ભોગ-વાસના પાણીના કુંજ જેવી છે. તેથી કાંઈ રોગ જાય ? કેટલાક દિવસ તો તેમનાથી દૂર જઈ નિર્જન જગ્યામાં બેસી સાધન ભજન કરવું જોઈએ. પછી રોગ મટી જાય એટલે પાછા ઘરમાં રહીએ તો પણ ધારતી નહિ.

૬. શરૂઆતમાં એકાંતમાં બેસીને ધ્યાન કરવાની જરૂર છે. પછી જ્યારે ધ્યાનની પાકી ટેવ પડી જાય ત્યારે ગમે તે ઠેકાણે ધ્યાન કરી શકાય. જેમ નાના છોડની આસપાસ વાડ કરી લઈ તેને બહુ કાળજીથી ઉછેરવો પડે છે, નહિં તો ગાય કે બકરાં આવી તેને ખાઈ જાય, એ છોડ વધીને મોટું ઝાડ થાય ત્યારે દસ બાર બકરાં કે ગાયો એને થડે બાંધીએ તોપણ તે કાંઈ કરી શકે નહિ.

૭. એક દિવસ એક નાની ઉંમરના શિષ્યે પરમહંસને પુછ્યું, “ મહારાજ ! કામને કેવી રીતે કબજે કરી શકાય ? ” પરમહંસદેવે જરા હસીને જવાબ આપ્યો કે, “ તમામ સ્ત્રીઓને પોતાની માની માફક ગણવી. તેમ કોઈ સ્ત્રીના મોઢા સામું જોવું નહિ; હંમેશાં પગ તરફ જોવું. તેમ કરવાથી સધળા ખરાબ વિચારો ચાલ્યા જશે. ”

૮. સહન કરવાના ગુણની હારનો બીજો કોઈ ગુણ નથી. જે સહે તેજ રહે, જે ન સહે તે મરે. બધા અક્ષરોમાં ‘સ’ ત્રણ,—શ, ષ, અને ‘સ.’

૯. સહન કરવાના ગુણ જેવો બીજો એક ગુણ નથી. બધામાં સહન કરવાનો ગુણ જોઈએ, જેમ લુહારની કાડમાં એરણ ઉપર ભારે ભારે હથોડાના ધા પડે પણ તે જરાપણ દાલતી નથી; તે પ્રમાણે બુદ્ધિ એરણના જેવી સ્થિર રાખવી, જેને ઠીક પડે તે બોલે અને ઠીક પડે તે કરે; પણ તે બધું સહન કરી લેવું જોઈએ.

૧૦. માછલાં ગમે તેટલાં દૂર હોય તોપણ સારું સારું ખાવાનું પાણીમાં નાખીએ કે તરત ભેગાં થઈ જાય. તેવીજ રીતે ભગવાન પણ વિશ્વાસવાળા ભક્તના હૃદયમાં એકદમ આવીને દર્શન આપે છે.

૧૧. પતંગીઆં દીવો દેખે એટલે તેમાં દોડીને પડે છે. તેમાં તેમના પ્રાણ જાય તોપણ અંધારામાં જતાં નથી. તે પ્રમાણે જેઓ ભગવાનના ભક્ત છે તેઓ જ્યાં સાધુ સંત હોય કે ભગવાનની કથા ચાલતી હોય ત્યાં દોડીને જાય. સાધન ભજન છોડીને તેઓ દુનીઆની નકામી ચીજોમાં બંધાતા નથી.

૧૨. પાર્વતીજીએ મહાદેવજીને પૂછ્યું કે “ ભગવાનને મળવાનો રસ્તો શો ? ” મહાદેવજીએ જવાબ આપ્યો કે, “ શ્રદ્ધા એજ રસ્તો છે, ” ગુરુવાક્યમાં અચળ અને અટળ વિશ્વાસ વિના સમ્વિદાનંદનો લાભ થતો નથી.

૧૩. આ દુર્લભ મનુષ્યદેહ મળ્યા છતાં જે ભગવાનનાં દર્શન ન કરી શકે તેનો જન્મ વૃથા.

૧૪. મનને કેવું જાણવું ? જાણે સ્પ્રીંગવાળી ગાદી. જ્યારે ગાદી ઉપર બેઠા હોઈએ ત્યારે તે નીચી થઈ જાય, અને ઉઠી જઈએ એટલે તરતજ ઉંચી થઈ જાય. તે પ્રમાણે સારા માણસોના કે સાધુઓના સંગમાં ભગવાન ઉપર ભાવ થોડો ઘણો આવે, પણ સાધુ સંગ છોડ્યો કે તરતજ મન તેનું તે; એટલે કે પોતાનું આગલું રૂપ પકડી લે.

૧૫. ભગવાનના નામમાં રૂચી અને વિશ્વાસ જાગે તો પછી કોઈ પણ જાતનો વિચાર કે સાધના કરવાપણું રહે નહિ. નામના પ્રભાવથીજ બધી શંકાઓ દૂર થઈ જાય છે. નામને લીધે ચિત્ત શુદ્ધ થાય અને નામને લીધે સમ્વિદાનંદનો લાભ થાય.

૧૬. કપટ વગરનો સરળ વિશ્વાસ હોય તો ભગવાન મળે. એક માણસને એક સાધુ મળી ગયા. તે માણસે સાધુને બહુજ નરમાશથી કહ્યું કે મને કોઈ ઉપદેશ દો. સાધુએ કહ્યું કે “ પૂરેપૂરા મનથી ભગવાન ઉપર હેત રાખો. ” તે માણસે જવાબ દીધો કે “ ભગવાનને મેં કોઈ દિવસ દીઠા નથી. ભગવાન વિષે હું કોઈ જાણુતો નથી તો હું તેમના ઉપર કેવી રીતે હેત રાખી શકું ? ”

સાધુએ પૂછ્યું કે “ તમારે કોઈના ઉપર હેત છે ? ” તે માણસે જવાબ દીધો કે, “ મારે કોઈ નથી. ફક્ત એક ઘેટું છે, તેના ઉપર હું હેત રાખું છું. ” સાધુએ કહ્યું કે, “ એ ઘેટાની અંદર ભગવાન છે એમ જાણી ખરા મનથી એની સેવા કર અને તેના ઉપર પ્રેમ રાખ.” આમ કહી સાધુ ચાલ્યા ગયા. આ માણસે તે ઘેટામાં ભગવાન છે એવો વિશ્વાસ રાખીને તેની પૂરા ભાવથી સેવા કરવા માંડી. ઘણા દીવસ પછી સાધુ મહારાજનું એજ રસ્તે ફરી નીકળવું થયું. તે વખતે તેણે પેલા માણસને શોધી કાઢીને તેને પૂછ્યું કે “ હવે કેમ છે ? ” તે માણસ પગે પડ્યો અને બોલ્યો કે, “ ગુરુ ! આપની કૃપાથી દીક છે. આપે જે પ્રમાણે કહ્યું હતું તે પ્રમાણે ખરાખર મેં ભાવ રાખ્યો, તેથી મને ખૂબ લાભ થયો છે. ઘેટાની અંદર મને વખતે વખતે અપૂર્વ મૂર્તિ દેખાય છે—તેને ચાર હાથ છે—તેના દર્શન કરવાથી હું ખુબ પરમાનંદમાં રહું છું. ”

૧૭. સાધુનો સંગ કેવો જાણવો ? ચોખ્ખાના ઘોણુ જેવો; જેને ઘણો કેદ ચડ્યો હોય તેને ચોખ્ખાનું ઘોણુ પાય તો તેનો કેદ ઉતરી જાય. તેવી રીતે જે સંસાર રૂપી દારૂના કેદથી બેભાન થયેલો છે તેનો કેદ ઉતારવા માટે સાધુ પુરૂષોનો સંગ એજ ઉપાય છે.

૧૮. પરમહંસદેવ સર્પ ને સાધુની સરખામણી કરતા. જેમ સર્પ પોતાને માટે ભોણુ કરતો નથી પણ ઉંદરના ભોણુમાં રહે છે; તે પ્રમાણે સાધુઓ પોતાને માટે ઘર બાંધતા નથી, જ્યારે જરૂર પડે છે ત્યારે બીજા માણસોને ઘેર રહે છે.

૧૯. વકીલને જોઈને કેસ ને કોર્ટ યાદ આવે ને દાક્તર કે વૈદ્યને જોઈને રોગ ને ઓસડની વાત યાદ આવે. તેવીજ રીતે સાધુ ને ભક્તોને જોઈને ભગવાન ઉપર ભાવ જાગે.



સાધનામાં મળ્યા રહેવાની જરૂર

૧. દરિયામાં ઘણાં રત્નો છે. એક કુબ્જી મારવાથી રત્ન ન મળે તો એમ ન ધારવું કે દરિયામાં રત્ન નથી. તે પ્રમાણે થોડીક સાધના કર્યા પછી ઈશ્વરનાં દર્શન ન થાય તો નિરાશ થવું નહિ, ધીરજ રાખીને સાધના કર્યા કરવી. વખત આવ્યે તમારા ઉપર ભગવાનની કૃપા થશે.

૨. દરિયામાં એક જાતની છીપ થાય છે. તે હમેશાં પોતાનું મોં ખુલ્લુ રાખીને પાણી ઉપર તરે છે. પણ સ્વાતિ નક્ષત્રમાં પાણીનું એક ટીપું તેના મોઢામાં પડ્યું કે તરતજ તે માછલી મોઢું બંધ કરી પાણીને તળીએ ચાલી જાય છે અને ફરી ઉપર આવતી નથી. તેવીજ રીતે સત્ય વસ્તુના જ્ઞાનરૂપી પાણી પીવાની ઇચ્છાવાળો શ્રદ્ધાળુ સાધક પણ ગુરુમંત્રરૂપી પાણીનું એક ટીપું મળ્યા પછી સાધનારૂપી અગાધ પાણીમાં ઉડો ઉતરી જાય છે અને બીજી કોઈ વસ્તુ તરફ ધ્યાન દેતો નથી.

૩. જેમ કોઈ મોટા માણસની પાસે જવું હોય તો તેના સીપાઈ સંત્રીની અનેક ખુશામત કરવી પડે છે, તેમ પ્રભુ પાસે જવું હોય તો અનેક સાધન ભજન સત્સંગ વગેરે ઉપાયો દ્વારા જવાય.

૪. એક કઠીઆરો વગડામાંથી લાકડાનો ભારો લાવી તેને વેચી માંડમાંડ પોતાનું પેટ ભરતો. એક દિવસ તે જંગલમાંથી કરગઠીઆંની ભારી માથે મૂકી લાવતો હતો, તેવામાં અચાનક એક માણસનો તેને ભેટો થઈ ગયો. તેણે તેને કહ્યું ‘ભાઈ! આગળ જા.’ બીજે દિવસે તે માણસના કહેવા પ્રમાણે તે જંગલમાં જરા આગળ ગયો તો મોટાં મોટાં લાકડાંનું જંગલ તેના જોવામાં આવ્યું. તે દિવસે પોતાથી બને તેટલા લાકડાં કાપી લાવીને બજારમાં વેચવાથી હંમેશ કરતાં તેને ઘણા વધારે પૈસા મળ્યા. તે પછી વળતે દિવસે કઠીઆરો વિચાર કરવા લાગ્યો કે મને તે માણસે

આગળ જવાનું કહ્યું છે, તો આજ હજી પણ વધારે આગળ જઈને જોઉં તો ખરો ! આ પ્રમાણે તે આગળ ગયો તો સુખડના લાકડાનું વન જોવામાં આવ્યું, તેનો ભારો બાંધીને બળ્લરમાં લાવી વેચવાથી તેને ઘણા રૂપિયા મળ્યા. તે પછીને દિવસે તેના મનમાં થયું કે મને તે માણસે આગળ જવાનું કહ્યું છે. એટલે તે વધારે આગળ ગયો તો તેના જોવામાં ત્રાંબાની ખાણો આવી. એટલેથી ન અટકતાં તે માણસ રોજને રોજ આગળને આગળ જવા લાગ્યો. તેમ કરવાથી તેને એક પછી એક રૂપા, સોના, ને હીરાની ખાણો મળી. તે મોટા ઘેસાદાર થઈ પડ્યો. ધર્મના માર્ગનું પણ એવુંજ છે. આગળ ને આગળ જવ. સાધના કરતાં કરતાં કોઈ આકાર કે પ્રકાશ દેખાય કે કોઈ સિદ્ધિ મળે તો તેથી પુલાઈને માનવું નહિ કે મને હવે બધું મળી ગયું છે.

૫. જેને માછલાં પકડવાની ઇચ્છા છે તે જ્યારે સાંભળે કે ફલાણા તળાવમાં મોટાં મોટાં માછલાં છે તો તે શું કરે ? જે લોકોએ તે તળાવમાંથી પહેલાં માછલાં પકડ્યાં છે તેમની પાસે જઈ તેમને પુછે કે, તે તળાવમાં ખરેખર મોટાં મોટાં માછલાં છે કે નહિ; અને જો હોય તો કઈ જાતનો ચારો નાખવો અને ગલમાં કઈ જાતનું ભક્ષ ભરાવવું—આ બધી વિગતો સારી રીતે જાણવામાં તે પોતાનો બધો વખત ગુમાવે તો તે કદી પણ માછલાં પકડી શકશે નહિ. તેણે તો તળાવે જઈ પોતાનો ગલ ગોઠવી ધીરજ રાખી બેસવું જોઈએ; પછી પાણીમાં પરપોટા તથા કુંડાળાં જેવું દેખાશે અને છેવટે તે માછલાંને પકડી શકશે. ધર્મની બાબતમાં પણ તેમજ છે. સાધક અને મહાત્મા પુરુષોની વાતમાં વિશ્વાસ રાખી ભક્તિ રૂપ ચાર ફેંકી ધીરજ રૂપ ગલ નાખી બેસવું જોઈએ.

૬. એક માણસે પરમહંસદેવની પાસે આવી કહ્યું કે, “મહારાજ ! ઘણા દિવસ સાધનભજન કર્યા પણ કોઈ વળ્યું નહિ, તેથી મારે સાધનભજન કરવું નકામું છે.” પરમહંસદેવે જરા

હસીને જવાબ દીધો કે “ જો ! જે ખેડુ બાપદાદાના વખતથી ખેડ કરે છે તે બાર બાર વરસ સુધી વરસાદ ન પડે તોય ખેડ છોડે નહિ; પણ જે ખરો ખેડુ નથી, છતાં ખેડ કરવાથી ઘણો લાભ મળે છે એમ જાણીનેજ ખેડ કરે છે તે તો એક વરસ વરસાદ ન થાય તો ખેડ છોડી દઇ ભાગી જાય. તે પ્રમાણે જે માણસ ખરો ભક્ત અને શ્રદ્ધાળુ છે, તેને જીંદગીભર ભગવાનનાં દર્શન ન થાય તોપણ ભગવાનનું ભજન અને કીર્તન છોડે નહિ. ”

૭. તરતાં શીખવું હોય તો પહેલાં ઘણા દિવસ સુધી પાણીમાં હાથપગ હલાવતાં શીખવું પડે. એકદમ તરતાં આવડી જતું નથી. એવીજ રીતે બ્રહ્મ રૂપી સમુદ્રમાં તરવું હોય તો તે સમુદ્રમાં અનેક વાર પડવું જોઈએ; એકજ વારમાં કાંઈ થતું નથી.



વ્યાકુલતા

૧. ભગવાન તરફ કેવું મન હોવું જોઈએ ? જેવું સતીનું ધણી તરફ, લોભીયાનું પૈસા તરફ, અને વિષયીનું વિષય તરફ. એવું તાન જ્યારે ભગવાનમાં હોય ત્યારે ભગવાન મળે.

૨. પાંચ છોકરાંવાળી મા હોય, તે કોકને રમકડું, કોકને દોંગલી, કોકને ખાવાનું આપે કે જેથી છોકરાં થોડો વખત તેને ભુલી જાય. પણ તેમાંથી જે છોકરું રમકડું ફેંકી દઈ મા ક્યાં ગઈ, એમ કહીને રૂવે તેને તરત જ મા ખોળામાં લઈ જાનું રાખે છે. હે જીવ ! તું કામ-કાંચનને લીધે ભગવાનને ભુલી ગયો છે. એ બધું ફેંકી દઈને જ્યારે તું ભગવાનને મેળવવા માટે રોવા માંડીશ ત્યારે ભગવાન આવીને તને ખોળામાં લેશે.

૩. “ ચેસો મળ્યો નહિ, છોકરું થયું નહિ. ” એમ કહીને લોકોની આંખમાંથી આંસુની નદીઓ ચાલી જાય છે, પણ મને ભગવાન મળ્યા નહિ, ભગવાનનાં ચરણમાં ભક્તિ થઈ નહિ એમ કહીને કેટલા માણસો આંખમાંથી આંસુનું એક ટીપું પણ પાડે છે ?

૪. ઋષિ કૃષ્ણ (ઇસુ ખ્રીસ્ત) એક દિવસ દરિયા કાંઠે ફરતા હતા. એક ભકતે આવીને તેમને પૂછ્યું કે, “હે પ્રભુ ! ભગવાન શું કયે મળે ?” ઇસુખ્રીસ્તે તરત જ તેને પાણીમાં લઈ જઈ કુબાડી રાખ્યો. થોડીવાર પછી તેનો હાથ પકડી બહાર કાઢીને પૂછ્યું કે “તને શું થતું હતું ?” ભકતે કહ્યું કે “જીવ ગયો કે જશે એમ થતું હતું તેથી હું બહાર નીકળવાને તરફડીયાં મારતો હતો.” પ્રભુ ખ્રીસ્તે તે ઉપરથી તેને કહ્યું કે, “જ્યારે તારો જીવ ભગવાનને મેળવવા માટે એ પ્રમાણે તરફડીયાં મારશે ત્યારે તને ભગવાનનાં દર્શનનો લાભ થશે.”

૫. છોકરું મા પાસેથી પૈસો લેવા માટે કોઈ વખત માને કનડે છે—રૂવે છે ને મારે પણ છે. એ રીતે જગદંબાને પોતાની સગી મા ગણીને તેને મળવાને માટે બાળકની માફક જ્યારે માણસ બ્યાકુળ થઈ રોયાં કરે, ત્યારે જગદંબાનો ભાર નથી કે પોતાના બાળકને દર્શન ન આપે.

૬. ભગવાનનાં દર્શન માટે પોતાની બ્યાકુળતાની વાત કરતાં પરમહંસદેવ કહેતા કે “જ્યારે દક્ષિણેશ્વરના ઠાકોર મંદિરમાં સંધ્યાની આરતીની ઝાલર વાગતી ત્યારે હું ગંગાજીને કાંઠે જઈને રોતો રોતો માને ખૂમ પાડીને કહેતો કે “મા ! દિવસ તો આથમ્યો છતાં તારાં દર્શન થયાં નહિ.”

૭. જેને તરસ લાગી હોય તે શું ગંગાજીનું પાણી ડોળું છે એમ કહીને તળાવ ખોદી તેમાંથી પાણી પીશે ? તે પ્રમાણે જેને ધર્મરૂપી પાણીની તરસ લાગી ન હોય તે માણસ જ આ ધર્મ ઠીક નથી ને ક્ષણે ધર્મ ઠીક નથી એમ કહીને ગરબડ કરતો ફરે છે. તરસ લાગી હોય તો આટલો બધો વિચાર થતો નથી.



ભક્તિ અને ભાવ

૧. ‘હિરે મતિ’ (હીરા મોતી) બજારમાં લાખો રૂપીઆનાં મળી શકે છે, પણ ‘કૃષ્ણે મતિ’ (કૃષ્ણમાં મતિવાળા) કેટલાંક મળે !

૨. ઘોળા કાચ ઉપર કોઈ વસ્તુની છાપ પડે નહિ. પણ જો તેના ઉપર મસાલો લગાડ્યો હોય તોજ છાપ પડે. જેમ કે ફોટોગ્રાફ. તેમ શુદ્ધ મન ઉપર જો ભક્તિ રૂપી મસાલો લગાડ્યો હોય તો તેમાં ભગવાનની છબી દેખાય. પણ ભક્તિ વગર એકલું શુદ્ધ મન હોય તો તેમાં ભગવાન દેખાય નહિ.

૩. પ્રેમ કાને કહેવો ? ભગવાન, ભગવાન, એમ બોલતાં બોલતાં જગતનું ભાન એટલે સુધી ભૂલાઈ જવાય કે પોતાનું વહાલામાં વહાલું જે શરીર તેનું પણ ભાન રહે નહિ; તે ખરો પ્રેમ.

૪. પહેલો ભાવ, પછી પ્રેમ છેવટે ભાવ-સમાધિ. જેમ કીર્તન કરતાં કરતાં પહેલું “નિતાઈ મારો મસ્ત હાથી” “નિતાઈ મારો મસ્ત હાથી” એમ બોલે, પછી ધીરે ધીરે ભાવમાં મગ્ન થતાં ફક્ત “હાથી, હાથી,” એમ બોલે; અને તે પછી છેવટે ફક્ત “હા” એટલો શબ્દ બોલતાં બોલતાં ભાવ-સમાધિમાં મગ્ન થઈ જાય છે. આવી રીતે લાંબો વખત કીર્તન કરતાં કરતાં છેવટે માણસ બહારના જગતનું ભાન ભુલી જઈ ચુપ થઈ જાય છે.

૫. જેમ કોઈ ઝુંપડીમાં હાથી દાખલ થાય તો તેને તોડી પાડી નાખે, તે પ્રમાણે ભાવ રૂપી હાથી દેહ રૂપી શરીરમાં દાખલ થાય તો દેહને તોડી નાખે. (દેહનું ભાન રહે નહિ.)

૬. જોને ભગવાનની ભક્તિ થાય તેનો ભાવ કેવી જાતનો હોય તે તમે જાણો છો ? “હું સંચો છું, તું સંચો ચલાવનાર છું; હું ધર છું, તું ધર ધણી છું; હું રથ છું, તું રથને હાંકનાર છું; તું જેમ મને બોલાવે તેમ બોલું, જેમ કરાવે તેમ કરું; જેમ ચલાવે તેમ ચાલું” એવી જાતનો.

૭. ભગવાનના ચરણમાં ભક્તિ થઇ એટલે વિષય-વાસના એની મેળે છુટી જાય છે. તેને પછી દુનીઆદારીનાં કામો ગમતાં નથી. જેમ સાકરનું શરબત પીધા પછી કાંઈને ગોળનું પાણી પીવું ગમતું નથી.

૮. જ્યાં સુધી ભગવાનના ચરણમાં ભક્તિ, પ્રેમ ન થાય, જ્યાં સુધી તેના નામનો જપ કરતાં કરતાં આંખમાંથી આંસુ ન પડે અને શરીરનાં રૂંવાડાં ઉભાં ન થાય ત્યાં સુધી જ સંખ્યા પૂજની જરૂર છે.

૯. યાત્રામાં (બંગાળામાં શ્રીકૃષ્ણ ચરિત્ર, રામ ચરિત્ર, આદિ ધાર્મિક નાટકોમાં) જ્યાં સુધી ઝાંઝપખાજ વાગ્યા કરે છે, અને “કૃષ્ણ આવો રે, કૃષ્ણ આવો રે” એમ મોટા અવાજથી ગાયન ગાય છે, ત્યાં સુધી કૃષ્ણનો વેશ ધરનાર માણસ તે તરફ નજર પણ કરતો નથી, પોતાનું સાજ સજીને બીડી પીએ છે ને બીજા સાથે વાતો કરે છે. પણ જ્યારે તે બધો ગડબડાટ બંધ થઇ જાય અને નારદ ઋષિ થઈને આવનાર માણસ મીઠા સુરે પ્રેમના આવેશમાં “મારા પ્રાણ ગોવિંદ મમ જીવન” એવું ગાવા માંડે છે એટલે પછી શ્રીકૃષ્ણ રોકાઈ શકતા નથી, આકળા ભાંભળા થઈને ઝટપટ દોડી સામે દર્શન આપે છે. સાધકના હૃદયમાં પણ તે પ્રમાણે થાય છે. જ્યાં સુધી સાધક “પ્રભુ આવો રે, પ્રભુ આવો રે” એમ બોલીને ખૂમ પાડે છે, ત્યાં સુધી સમજાને, પ્રભુ તે ઠેકાણે આવ્યા નથી. પ્રભુ જ્યારે આવે ત્યારે સાધક ભાવમાં ચકચુર થઇ જાય, ખૂમ પાડે નહિ. સાધક જ્યારે ગળગળે અવાજે ભગવાનને બોલાવે, ત્યારે પછી પ્રભુ વાર લગાડી શકતા નથી.

૧૦. અહલ્યાએ કહ્યું કે “હે રામ ! કુષ્ઠરની યોનિમાં મારો જન્મ થાય તે પણ મારે કબુલ છે; પણ તમારા ચરણ-કમળમાં મારી અચળ શ્રદ્ધા, ભક્તિ રહો; મારે બીજું કાંઈ જોઈતું નથી.”



પર

ધ્યાન

૧. સર્વગુણી માનસ કેવી રીતે ધ્યાન કરે છે તે જાણો છો ? તે રાત્રે મચ્છરદાની નાખીને પથારીમાં બેસી ધ્યાન કરે છે. બીજા માણસો એમ જાણે છે કે તે ઉઘે છે. બીજા લોકોને દેખાડો કરવાની તેની મુદ્દલ ઈચ્છા હોતી નથી.

૨. સાધકને ધ્યાનમાં વચમાં વચમાં નિદ્રા જેવું થાય છે, તેને યોગનિદ્રા કહે છે. એ અવસ્થામાં અનેક સાધકને ભગવાનના રૂપનાં દર્શન થાય છે.

૩. ધ્યાન એવી રીતે કરવું કે તેમાં એકદમ તલ્લીન થઈ જવાય, - (Dilute) એકરસ થઈ જવાય. જ્યારે બરાબર ધ્યાન થાય છે ત્યારે પંખીઓ શરીર ઉપર બેસે તોપણ ખબર પડતી નથી. કાલીમાતાના સભામંડપમાં બેસીને હું જ્યારે ધ્યાન કરતો હતો ત્યારે તે જગ્યાના માણસો મને કહેતા કે “ તમારા શરીર ઉપર બેસી ચકલીઓ અને બીજાં નાનાં પંખીઓ રમ્યા કરે છે. ”

સાધન અને ખોરાક

૧. જે માણસ શુદ્ધ અને સાત્ત્વિક ખોરાક ખાય પણ ઈશ્વરને મળવાની ઈચ્છા કરતો નથી. તેનો સાત્ત્વિક ખોરાક ગોમાંસ તુલ્ય છે; અને જે માણસ ગોમાંસ ખાય છતાં ભગવાનને મેળવવાને માટે પ્રયાસ કરે છે તે માણસને ગોમાંસ એ સાત્ત્વિક ખોરાક જેવો છે.

૨. સ્વર્ગસ્થ મહાત્મા વિજયકૃષ્ણ ગોસ્વામીનાં સાસુ એક દિવસ પરમહંસદેવનાં દર્શન કરવા આવ્યાં હતા પરમહંસદેવે તેમને કહ્યું, “ તમે ખરા રસ્તા ઉપર છો. સંસારમાં રહીને ભગવાન ઉપર મન રાખો છો. ” તે બાઈ બોલ્યાં કે “ મારાથી હજી તો કંઈ થઈ શક્યું નથી. હું હજી ગમે તેનું એહું બાઈ શકતી નથી, ” પરમહંસદેવે કહ્યું “ એ વળી શું ? જેનું તેનું એહું ખાવામાં શું બધું આવી ગયું ! કુતરાં શીયાળવાં બધાનું એહું ખાય છે, તેથી શું તેમને બ્રહ્મજ્ઞાન મળે છે ? ”

ભગવાનની કૃપા

૧. હમ્મર વર્ષના અંધારા ઓરડામાં એક વખત એકજ દીવાસળી સળગાવવાથી તરતજ અજવાળું થાય છે; તેમ જીવનમાં જન્મ જન્માન્તરનાં પાપ ભગવાનની એકવાર કૃપાદષ્ટિ થઈ તો ફર થઈ જાય.

૨. મલાયાચળ પર્વતની હવા લાગે ત્યારે જે ઝાડ માલવાળાં હોય તે બધાં સુખડ બની જાય, પણ વાંસ, કેળ જેવાં માલ વગરનાં ઝાડોમાં કાંઈ ફેરફાર થતો નથી. તેવીજ રીતે જે માણસો માલવાળા છે, તેઓના ઉપર ભગવાનની કૃપા થવાથી તેઓ એક ઘડીમાં ઉત્તમ ભાવનાથી ભરપૂર બને છે, પણ માલવિનાના વિષયાસક્ત માણસોમાં તે કૃપાને લીધે સહેલાઈથી ફેરફાર થતો નથી.

૩. નાનાં નાનાં છોકરાંઓ ઘરમાં એકલાં બેઠાં બેઠાં પોતાની મેળે ઢોંગલીની સાથે રમ્યા કરે અને કાંઈ બીજી ચિંતા રાખે નહિ; પણ જેવી તેમની મા આવે તેવાંજ બધાં ઢોંગલી ફેંકી દઈ 'મા' 'મા' કરી તેની પાસે દોડ્યા જાય. તમે પણ અત્યારે ધન, માન, યશ એવી એવી ઢોંગલીઓ લઈને આ દુનિયામાં બેઠીકર બનીને સુખેથી રમ્યા કરો છો. કાંઈ જાતની બીક કે ચિંતા રાખતા નથી. પણ જે મા જગદંબાનાં તમને એકવાર પણ દર્શન થાય તો તમને ધન, માન, યશ વગેરે સારાં લાગશે નહિ, તે બધાં ફેંકી દઈને તમે માતાજી પાસે દોડી જશો.

૪. ધૂળ ધૂળ ભરાઈ રહેલું એ બાળકાનો સ્વભાવ છે પણ મા બાપ તેમને મેલાં રહેવા ન દે તે રીતે માયાના સંસારમાં પડીને જીવ ગમે તેટલો મેલો થાય તોપણ ભગવાન તેને શુદ્ધ કરવાના ઉપાય કર્યા કરે છે.



સિદ્ધ અવસ્થા

૧. લોહું જે એકવાર પારસમણિને અડે તો સોનું થઈ જાય. તેને ધૂળની અંદર દાખી રાખવામાં આવે અથવા ઉકરડામાં નાખી દેવામાં આવે તોપણ તે સોનું ને સોનું રહે. જેને સચ્ચિદાનંદનો લાભ થયો છે તેની સ્થિતિ પણ તેવાજ પ્રકારની છે. તે સંસારમાં રહે કે, જંગલમાં રહે, પાપ તેને અડી શકતું નથી.

૨. જેમ લોહાની તરવાર પારસમણિને અડે તો સોનાની થઈ જાય. આકાર જેવો ને તેવો રહે પણ તેનાથી પછી મારવાનું કામ થાય નહિ. તે પ્રમાણે ભગવાનના ચરણ-કમળને અડ્યા પછી માણસથી કાંઈ ખોટું કામ થઈ શકતું નથી.

૩. એક માણસે પરમહંસદેવને પૂછ્યું કે “સિદ્ધ પુરૂષની અવસ્થા કેવી હોય છે?” જવાબમાં તેમણે કહ્યું “જેમ બટેટાં, રોંગણાં, સિદ્ધ થાય એટલે અડે ત્યારે નરમ થઈ જાય છે; તેમ સિદ્ધ પુરૂષોનો સ્વભાવ નરમ બની જાય છે; તેનું બધું અભિમાન ચાલ્યું જાય.”

૪. પરમહંસદેવ પોતાના શરીર તરફ દેખાડીને કહેતા કે “આતો ફક્ત ખોળીયું છે, તેમાં રહીને બ્રહ્મમયી મા રમ્યા કરે છે.”

૫. રામપ્રસાદનું ગીત જ્યારે જ્યારે સાંભળીએ ત્યારે નવું જ્ઞાન થાય છે. તેના કારણની ખબર છે? રામપ્રસાદજી જ્યારે ગીત તૈયાર કરતા ત્યારે જગદંબા તેના હૃદયમાં બિરાજતાં.

૬. દુનીયામાં અનેક રીતે સિદ્ધ અવસ્થા મેળવી શકાય છે. દાખલા તરીકે—કોઈ સ્વપ્ન સિદ્ધ, કોઈ મન્ત્ર-સિદ્ધ, કોઈ એકાએક સિદ્ધ અને કોઈ નિત્ય-સિદ્ધ હોય છે.

૭. કોઈ કોઈને સ્વપ્નમાં ‘ગુરૂ મંત્ર’ મળે છે. તેનો જપ કરીને જે સિદ્ધિ મેળવે છે તે સ્વપ્ન-સિદ્ધ સદ્ગુરૂની પાસેથી મંત્ર લઈને સાધના કરી સિદ્ધિ મેળવે છે. તે મન્ત્ર-સિદ્ધ, દૈવયોગે કોઈ

મોટા પુરૂષની કૃપા મેળવવાથી જેને સિદ્ધિ મળે છે તે એકાએક-સિદ્ધિ કહેવાય. જેનું મન બાળપણથીજ ધર્મમાં હોય તે નિત્ય-સિદ્ધિ-તેઓ દુધી અને કાળાંની વેલ જેવા છે; તેને પહેલાં ફળ આવે અને પછી પુલ્લ આવે.

૮. ગરનાળા નીચે થઈને પાણી સહેલાઈથી ચાલ્યું જાય છે, ભરાઈ રહેતું નથી. તે પ્રમાણે મુક્ત પુરૂષોના હાથમાં પૈસા ટકા આવે તે રહે નહિ, એકદમ ખર્ચાઈ જાય. તેમનું મન દુનીઆદારીમાં મુદ્દલ હોતું નથી.

૯. “ધ્યાનસિદ્ધિ જેહ જન;
મુક્તિ તેની દાસી.”

ધ્યાન સિદ્ધિ કોણ કહેવાય ? જે માણસ ધ્યાન કરવા બેસે કે તરત જ ભગવાનના ભાવમાં મસ્ત થઈ જાય તેને.

૧૦. મુક્ત પુરૂષ સંસારમાં કેવી રીતે રહે છે તે જાણો છો ? જેમ જળકુકડી પાણીમાં રહે પણ તેના શરીરને પાણી અડતું નથી, તેની માફક. જે શરીરે જરા પાણી અડે તો એકવાર પાંખ ફફડાવે એટલે બધું પાણી ખરી જાય છે.

૧૧. વહાણુ ગમે તે દિશામાં જાય પણ કમ્પાસનો કાંટો ઉત્તર દિશામાં જ રહે. તેને લીધે વહાણુની દિશાની ભુલ થાય નહિ. માણસનું મન જે ઈશ્વર તરફ રહે તો તેને કોઈ વાતની બીક રહેતી નથી.

૧૨. ચક્રમકનો પાણો સો વરસ સુધી પાણીમાં પડી રહે. તો પણ તેમાંનો અગ્નિ જતો નથી. તેને બહાર કાઢી માર્યું કે તરત જ અગ્નિ ઝરે. ખરો શ્રદ્ધાળુ ભક્ત હજારો ખરાબ માણસની વચ્ચે પડી રહે છતાં તેની શ્રદ્ધા ભક્તિ જરા પણ જાય નહિ. જ્યારે ભગવાનની કથા થાય ત્યારે પાછો તે ઈશ્વર-પ્રેમમાં મસ્ત થઈ જાય.

૧૩. જે જેવી જાતની ભાવના કર્યા કરે, તેને સિદ્ધિ પણ તેવી જ જાતની મળે. દષ્ટાંતમાં કહેવાય છે કે, કીડો ભમરાનો

વિચાર કરતાં કરતાં ભમરો બની જાય તેવી રીતે જે સચ્ચિદાનન્દ ભગવાનનું ધ્યાન કરે તે પોતે આનંદ સ્વરૂપ થઈ જાય.

૧૪. દારૂડીઆઓ કેટલીક વખત કેશમાં બેભાન થઈને શરીરે પહેરવાનું કપડું માથે વોટે છે અને કેટલીક વખત તો તેને બગલમાં મારી ફેરે છે, તેમ સિદ્ધ મહાપુરુષોની બહારની સ્થિતિ લગભગ એવી જ હોય છે.

૧૫. અહંકાર કેવો હોય છે તે જાણો છો ? જેવી કમળની પાંખડી અને નાળીએર કે સોપારીની ડાળીઓ; તે ખરી જાય તો પણ તેને ઠેકાણે જરાક ડાઘ રહી જાય. તે પ્રમાણે અહંકાર ગયા પછી પણ તેના ડાઘનું કાંઈક ચિન્હ રહે ને રહે. પણ તે અહંકારથી કાંઈને કાંઈ નુકશાન થતું નથી. તેના દ્વારા ખાતું પીતું, સુતું, એવાં કર્મ સિવાય બીજાં કાંઈ કર્મ થઈ શકતાં નથી.

૧૬. જેમ કેરી પાકે એટલે ડાંખળીથી પોતાની મેજે ખરી પડે. તેમ જ્ઞાન થાય એટલે અભિમાન વગેરે પોતાની મેજે ચાલ્યાં જાય. પરાણે નાતજાત છોડવાં તે હીક નથી.

૧૭. ગુણ ત્રણ પ્રકારના:—સત્ત્વ, રજ, અને તમ. આ ત્રણમાંથી કોઈપણ ગુણ ભગવાન નજીક પહોંચી શકતા નથી. દાખલા તરીકે એક માણસ વગડામાં રસ્તે ચાલ્યો જતો હતો. તે વખતે ત્રણ લુંટારાએ આવી તેને પકડ્યો અને તેની પાસે જે કાંઈ હતું તે બધું પડાવી લીધું. તે ત્રણમાંથી એક લુંટારો બોલ્યો કે “આ માણસને જીવતો રાખવામાં માલ નથી !” એમ કહી કુહાડી ઉપાડીને તે તેને મારી નાખવા તૈયાર થયો. બીજા લુંટારાએ આવીને કહ્યું કે “ના. એને મારશો માં, મારી નાખવાથી શું થાય ! એના હાથ પગ બાંધીને અહીં રાખી ચાલ્યા જઈએ.” પછી બધાએ મળી તેના હાથપગ બાંધ્યા અને તેને તે ઠેકાણે રાખીને ચાલ્યા ગયા. થોડીવાર પછી તેમાંથી એક જણે પાછા આવીને કહ્યું કે, “ભાઈ, તને ઘણું લાગ્યું હશે. ચાલ હું હમણાંજ તને છોડું છું.” એમ

કહીને તે હુંટારાએ તેના બંધ છોડી નાખ્યા અને કહ્યું કે, “મારી સાથે સાથે ચાલ. હું તને માર્ગ દેખાડુ.” પછી રસ્તાની નજીક જઈને તેને કહ્યું કે “આ રસ્તે તું ચાલ્યો જઈશ એટલે તું ઘેર પહોંચીશ.” એટલે તે માણસ તેને કહેવા લાગ્યો કે “તમે મને જીવનદાન આપ્યું છે; તમે મારા ઘર સુધી આવો. ત્યારે ચોરે કહ્યું કે “હું ત્યાં આવી શકું નહિ. લોકોને ખબર પડી જાય. હું તો ફક્ત તને રસ્તો બતાવીને આ ચાલ્યો.”

૧૮. મુક્ત પુરૂષ સંસારમાં કેવી અવસ્થામાં રહે છે તે જાણો છો? એકી પતરાવળી વાવાઝોડામાં રહે તેવી રીતે પોતાને કાંઈ ઇચ્છા કે અભિમાન હોતું નથી. પવન તેને જે દિશામાં ઉડાડીને લઈ જાય તે દિશામાં જાય. કોઈ વખત ઉકરડામાં ને કોઈ વખત સારી જગ્યામાં.

૧૯. પરમહંસદેવ કહેતા કે, “ગુરુ, કર્તા, બાપુ—આ ત્રણ શબ્દો મારા શરીરને કાંટાની જેમ વીધે છે. ઈશ્વર કર્તા, નથી; તે સંચો ચલાવનાર છે અને હું સંચો છું.”

૨૦. જ્યાં સુધી કમોદ પોતાની મૂળ સ્થિતિમાં હોય ત્યાં સુધી તેને વાવી હોય તો ઊગી નીકળે, પણ તે જ કમોદને બાક્યા પછી વાવીએ તો તે ઉગે નહિ, તે પ્રમાણે જે માણસ સિદ્ધ થયેલ છે તેને પછી આ દુનિયામાં જન્મ લેવાપણું નથી.

૨૧. પરમહંસ અવસ્થા કઈ કહેવાય? જેમ હંસને દૂધ અને પાણી ભેળાં કરીને દધએ તો દૂધ પી જાય અને પાણી રહેવા દે, તેમ પરમહંસ આ દુનિયામાં સાર રૂપ જે ભગવાન એને ગ્રહણ કરે અને અસાર જે સંસાર તેને છોડી દે.

૨૨. પ્રથમ તો અજ્ઞાન હોય, તે પછી જ્ઞાન ને પછી છેવટ જ્યારે સમ્યક્દાનંદનો લાભ થાય ત્યારે સાધક જ્ઞાન અને અજ્ઞાનની પેલી પાર ચાલ્યો જાય—જેમ શરીરમાં કાંટો વાગ્યો હોય તે કાઢવાને માટે એક બીજો કાંટો ચત્ન કરીને બહારથી લાવી તેનાથી

પહેલા કાંટાને કાઢી નાખીએ છીએ અને પછી બન્ને કાંટાને ફેંકી દેએ છીએ તેમ.

૨૩. જે માણસને સિદ્ધિ મળી છે એટલે કે જેને ભગવાનનાં દર્શન થયાં છે તેનાથી પછી કોઈ જાતનું ખોટું કામ થઈ શકતું નથી. દાખલા તરીકે જેને નાચતાં આવડે છે તેનો પગ કદી પણ બેતાલ પડતો નથી.

૨૪. બૃહસ્પતિના પુત્ર કચ સમાધિમાંથી ઉઠ્યા અને તેનું મન કાંઈક નીચે ઉતરી બહારના જગતમાં આવ્યું ત્યારે ઋષિઓએ તેને પૂછ્યું કે “ અત્યારે તને કેવો અનુભવ થાય છે ? ” તે ઉપરથી કચે કહ્યું કે “ બધું ભગવાનમય દેખાય છે, તેના સિવાય બીજું કાંઈ પણ મારા જોવામાં આવતું નથી. ”

અધ્યા ધર્મોની એકતા

૧. જેમ ગ્યાસનો પ્રકાશ એક ઠેકાણેથી આવીને ગામમાં જુદે જુદે ઠેકાણે જુદા જુદા રૂપમાં બળે છે તેમ જુદા જુદા દેશ અને જુદી જુદી જાતના ધર્મગુરુ પણ એક જ ભગવાન પાસેથી આવે છે.

૨. જેમ અગાશી ઉપર ચડતું હોય તો નીસરણી, વાંસડો અથવા સીડી વગેરેની મદદથી ચડાય તેમ એક ઈશ્વર પાસે જવાના અનેક ઉપાય છે. દરેક ધર્મ એ એક એક ઉપાય.

૩. ઈશ્વર એક. તેનાં અનંત નામ અને અનંત ભાવ. જેને જે નામ અને જે ભાવથી બોલાવવું ઠીક લાગે, તે નામ અને તે ભાવથી તે બોલાવે, તો તેને પ્રભુનાં દર્શન થાય.

૪. કોઈ પણ માણસ ગમે તે ભાવ, નામ અને રૂપથી ભગવાનને એક અદ્વિતીય સન્નિધાનંદ પ્રભુ સમજી તેનું સાધન ભજન કરે તો તેને ચોક્કસ ભગવાનનાં દર્શન થાય.

૫. જેટલા મત તેટલા પંથ, જેમ આ કાલિ-મંદિરે આવવું હોય તો કોઈ હોડીઓમાં, કોઈ ગાડીમાં અને કોઈ પગે ચાલીને આવે છે તેવી રીતે જુદા જુદા મત દ્વારા જુદા જુદા માણસોને સમ્વિદાનંદ પ્રભુનો લાભ થાય છે.

૬. માનું હેતુ બધાં છોકરાં ઉપર સરખું છતાં કોઈ છોકરા માટે પુરી, કોઈને માટે મમરા પતાસાં વગેરે જેને માટે જે જરૂરનું લાગે તેવી જાતની તેને માટે ગોઠવણ કરે છે. તેવી રીતે ભગવાન પણ જુદાજુદા સાધકોની શક્તિ અને અવસ્થા પ્રમાણે સાધનોની ગોઠવણ કરે છે.

૭. મહાત્મા કેશવચંદ્રસેને પરમહંસદેવને પૂછ્યું કે, “ભગવાન એક તો પછી નોખા નોખા સંપ્રદાયોની વચ્ચે આટલા બધા ઝગડા કેમ જોવામાં આવે છે?” જવાબમાં પરમહંસદેવે કહ્યું કે, “જેમ આ પૃથ્વીમાં આ જમીન મારી, આ ધર માંડે, એમ કહી માણસ આડ ઉભી કરી બેસે છે પણ ઉપર તો એકજ અનંત આકાશ; તેના કોઈ ભાગ પાડી શકતું નથી, તે પ્રમાણે અજ્ઞાનને લીધે માણસો પોતપોતાનો ધર્મ ચઢીઆતો છે એમ કહી નકામી ગડબડ કરે છે. જ્યારે બરાબર જ્ઞાન થાય ત્યારે પછી એક બીજાની સાથે ઝગડો રહેતો નથી.”

૮. હિંદુઓની અંદર નોખા નોખા મતો જોવામાં આવે છે, તો કયા મત પ્રમાણે ચાલવાથી અમારું કલ્યાણ થાય? અમારે કયો મત અહણ કરવો? પાર્વતીજીએ મહાદેવજીને પૂછ્યું હતું કે, “પ્રભો, ભગવાનને મળવાનો રસ્તો કયો?” મહાદેવજીએ જવાબ દીધો, “વિશ્વાસ.” મતમાં કોઈ આવડતુંજતું નથી. જેને જે કોઈ મંત્રની દીક્ષા મળી હોય તેણે વિશ્વાસ સાથે તેની સાધના કરવી.

૯. જેઓનો ભાવ સાંકડો છે તેઓજ બીજાના ધર્મની નિંદા કરે અને પોતાના ધર્મને શ્રેષ્ઠ કહી મંડળીઓ બાંધે, પણ જેઓ ભગવાનના ભક્ત છે તેઓ તો ફક્ત સાધનભજન કર્યા કરે. તેમની

અંદર કોઈ જાતના વાડા નથી. જેમ નાની તળાવડી અને ખાખો-
ચીઆમાં સેવાળ થાય પણ વેતીઆણુ નદીમાં કોઈ દિવસ થતો નથી.

૧૦. ભગવાન એક, પણ સાધકો અને ભક્તો જુદા જુદા
ભાવે તથા રૂચિ અનુસાર તેની ઉપાસના કરે છે. જેમ ગૃહસ્થોના
ઘરમાં ઘઉં હોય તેમાંથી કોઈ રોટલી કરીને, કોઈ પુરી કરીને,
કોઈ લાડુ કરીને જમે, તે પ્રમાણે જેવી જેની રૂચિ તેઓ તેવા
ભાવથી ભગવાનનાં સાધન ભજન તથા ઉપાસના કરે.

૧૧. જેમ પાણી એ એકજ પદાર્થ છે પણ દેશ કાળ ને
પાત્ર ભેદે તેનાં જુદાં જુદાં નામ હોય છે. જંગાળ દેશમાં તેને જળ
કહે છે. હોંદીમાં પાણી કહે છે, અને અંગ્રેજીમાં વોટર અથવા
એકવા કહે છે. એક ખીજની ભાષા ન જાણીએ એટલે એકખીજને
સમજી ન શકીએ, પણ ભાષા જાણ્યા પછી સમજવામાં કોઈ જાતનો
ફેર પડતો નથી.

૧૨. ભગવાનનું નામસ્મરણ અને ચિન્તન કોઈ રીતે કરે
એમાં કલ્યાણ થાય. જેમ સાકરની રોટલી સીધી રાખીને ખાવ કે
આડી રાખીને ખાવ પણ મીઠી લાગેજ લાગે.

કર્મનું ફળ

૧. પાપ અને પારો કોઈ પચાવી શકતું નથી. કોઈ માણસ
છાનોમાનો પારો ખાય તો કોઈને કોઈ દિવસ તે શરીરે પુટી નીકળે.
તેમ પાપ કરીએ તો તેનું ફળ કોઈને કોઈ દિવસ ચોક્કસ ભોગવવું પડે.

૨. રેશમનો કીડો જેમ પોતાની લાળથી ઘર બનાવી તેમાં
પોતેજ બંધાય છે તેમ સંસારી જીવ પોતાનાં કર્મોથીજ પોતે
બંધાય છે. પણ જ્યારે તે પતંગીઉં થાય ત્યારે પોતાના ઘરને
તોડી બહાર નીકળે, તેમ વિવેક વૈરાગ્ય થાય ત્યારે બંધાએલા
જીવ મુક્ત થઈ જાય.

યુગધર્મ

૧. પરમ હંસદેવ હંમેશાં કહેતા “ તાળી પાડીને સવાર સાંજ ભગવાનનું નામ લ્યો એટલે બધાં પાપ ટળી જશે. જેમ ઝાડ નીચે ઉભા રહીને તાળી પાડવાળી ઝાડ ઉપરનાં બધાં પંખી ઉડી જાય તેમ તાળી પાડીને ભગવાનનું નામ લેવાથી આ શરીર રૂપી ઝાડમાંથી અવિદ્યા રૂપી પંખી ઉડી જાય છે. ”

૨. આગળ સાદા તાવ આવતા અને અન્ન પચાવની દવા લેવાથી મટી જતા. હવે જેમ મેલેરીઆ તાવ-તેમ કવીનાઈન મીક્ષર. આગળ લોકો યોગ, યાગ, અને તપસ્યા કરતા પણ આ કળીયુગમાં માણસને અન્નસમા પ્રાણ, મન નયનાં, તેથી એક ચિત્તે ફક્ત ભગવાનના નામનો જપ કરે તો સંસારની બધી વ્યાધિ મટી જાય.

૩. જાણે અજાણે કે ભૂલથી ગમે તે રીતે ભગવાનનું નામ લઈએ તો પણ ફળ મળે. કોઈ તેલ ચોળીને ન્હાય છે તે પણ નાલ્યો કહેવાય અને કોઈને પાણીમાં ધોઈ દેવાય તે પણ નાલ્યો કહેવાય અને કોઈ ઘરમાં સુઈ રહે અને તેના ડીલ ઉપર પાણી ઢોળવામાં આવે તો તે પણ નાલ્યો કહેવાય.

૪. ગમે તે રીતે પણ માણસ અમૃતની કુંડીમાં પડે તો તે અમર થઈ જાય, કોઈ ભજન કીર્તન કરતો તેમાં પડે તે અમર થાય, અને કોઈ રીતે ધક્કો મારીને તેને અમૃતની કુંડીમાં પાડી દેવામાં આવે તે પણ અમર થાય. તેમ ભગવાનનું નામ જાણે, અજાણે કે ભૂલમાં ગમે તે રીતે લેવાય તેનું ફળ મળે ને મળે.

૫. આ કળીયુગમાં નારદજીનો ભક્તિ માર્ગજ સુગમ છે. બીજા યુગોની અંદર જુદા જુદા પ્રકારનાં કઠોર સાધનો અને નિયમ હતા. આ યુગમાં એ બધાં સાધનોથી પ્રભુપ્રાપ્તિ કરવી એ ઘણી કઠણ છે. એક તો હમણાં માણસની જીંદગી ટુંકી, તેમાં વળી મેલેરીઆ જેવા રોગ શરીરને નયનાં બનાવી દે છે, તેથી માણસ કઠોર તપસ્યા કેવી રીતે કરે ?

ધર્મપ્રચાર

૧. સાધુઓ અને મોટા પુરુષનાં સગાંવહાલાંઓ તેમને ગણકારતાં નથી. અને દૂરનાં માણસો તેમને માન આપે છે, તેનું શું કારણ ? જેમ બાજીગરની રમત તેનાં સગાંવહાલાંઓ જોતાં નથી, પણ દૂરનાં લોકો દેખીને હેરત પામી જાય છે.

૨. જવાસાનાં બી તેની હેઠે પડતાં નથી, ઉડી જઈને આઘાં પડે છે ને ત્યાં ઝાડ થાય છે. તે પ્રમાણે ધર્મગુરુઓમાં જે ભાવના હોય તે પરદેશમાંજ બહાર આવે છે અને ત્યાંના લોકો તેમને પૂજે છે.

૩. જ્ઞાનસની નીચે અંધારું હોય છે, છોટે અજવાળું પડે છે, તેવી રીતે સાધુ મહાપુરુષોને નજીકનાં માણસો ઓળખી શકતાં નથી. દૂરનાં લોકો તેમના ગુણોથી મુગ્ધ થઈ જાય છે.

૪. આપઘાત કરવો હોય તો નેયણીથી પણ કરી શકાય, પણ બીજાને મારવા જવું હોય તો ઢાલ, તલવારની જરૂર પડે. તેમ બીજા લોકોને ઉપદેશ દેવો હોય તો ઘણાં શાસ્ત્રો વાંચવા પડે અને ઘણી ઘણી જાતની દલીલોથી તેમને સમજાવવા પડે છે. પણ જે ચોતાનેજ ધર્મની પ્રાપ્તિ કરવી હોય તો ફક્ત એકજ વાતમાં વિશ્વાસ રાખે તો કરી શકે.

૫. મારા દેશમાં માણસો જ્યારે દાણો ભરે ત્યારે એક માણસ ભરતો જાય અને બીજો વાંસે ઉભો રહે, અને જેમ દાણો ઓછો થતો જાય તેમ વાંસે ઉભેલો માણસ વાંસેના ઢગલામાંથી દાણો ધકેલી ભરનારાની આગળ નાખતો જાય. એવી રીતે જેઓ ભગવાનના ખરા ભક્ત છે, તેઓ ભગવાનની વાત ઉપાડે તે પુરી થાય નહિ ત્યાં તો તેમનાં હૃદયમાંથી ભાવનાઓ ઉઠી આવે. તેમને કોઈ દિવસ ભાવનાની ખોટ પડતી નથી.

૬. એક માણસ લાકડાં ભેગાં કરી સળગાવીને બેસે તો પછી બીજાં પાંચ જણ આવે અને તાપે. તેવીજ રીતે સાધુ સંન્યાસીઓ

કઠણુ તપસ્યા કરીને ભગવાનને જાણે, પછી બીજાં માણસો આવીને તેમની સાથે સત્સંગ કરે અને તેમનો ઉપદેશ સાંભળીને ભગવાનમાં પોતાનું મન સ્થિર કરે.

૭. ખરો પ્રચાર કેવી રીતે થાય તે જાણો છો ? બીજા માણસોને ઉપદેશ દેવાને...ખદલે જો પોતેજ ભગવાનનું ભજન કરે તો ધાર્યા પ્રમાણે પ્રચાર થઈ શકે. જે પોતે મુક્તિ મેળવવાને પ્રયાસ કરે, તેજ ખરેખરો પ્રચાર કરે છે. જે પોતે મુક્ત થયેલો છે તેની પાસે સેંકડો લોકો પોતાની મેળે ગમે ત્યાંથી આવીને ઉપદેશ લે છે. દાખલા તરીકે પરમહંસદેવ કહેતા: “કુલ ઉધડે એધડે એટલે ભમરો એની મેળે આવી ચડે.”

પરચુરણ


૧. કલકત્તાનો એક પ્રખ્યાત પૈસાદાર માણસ શ્રીરામકૃષ્ણદેવને મળવા આવ્યો હતો, અને તેમની સાથે વાત કરતાં ઘણા ઘણા ખોટા તર્કો ઉઠાવવા લાગ્યો. પરમહંસદેવે તેને કહ્યું કે “ખોટા તર્કો કરવામાં લાભ શો ? ચોક્ખા મનથી ભગવાનનું નામ લો, તો તમારું કામ થશે ” આ વાત તે દંભી શેઠીઆને રુચિ નહિ, એટલે તે ખોલી ઉઠ્યો કે—“શું તમે બધું જાણી ચુક્યા છો ? ” શ્રી રામકૃષ્ણદેવે ઘણીજ નમ્રતાથી હાથ જોડી તેને કહ્યું કે “હું કંઈ પણ જાણી શક્યો નથી તે વાત સાચી છે, પણ સાવરણી પોતે મેલી હોય છતાં જે જગ્યાએ તેનાથી વાળવામાં આવે તે જગ્યાને તે ચોક્ખી કરે છે. ”

૨. વનમાં ફરતાં ફરતાં શ્રી રામચંદ્રજી પંપા સરોવરમાં પાણી પીવાને ગયા. ધનુષ્યબાણ કાઢે જમીનમાં ખોડીને પાણીમાં ઉતર્યા. પાછા ઉપર આવીને જોયું તો એક દેડકો એ તીરથી વિંધાઈ જવાથી, તેના શરીરમાંથી લોહી નીકળતું હતું અને તે પડ્યો હતો. શ્રી રામચંદ્રજીએ ઘણા દુઃખિત થઈને કહ્યું—“તે

કેમ અવાજ ન કર્યો ? અવાજ કર્યો હોત તો મને ખબર પડત. તારી આ દશા થાત નહિ. ” દેડકાએ કહ્યું—“ હે રામ ! જ્યારે મારે માથે દુઃખ પડે છે ત્યારે, ‘ હે રામ ! મને ઉગારો; ’ એમ હું કહું છું. અત્યારે જ્યારે રામ પોતેજ મારવા બેઠા ત્યારે કેને બોલાવું ? ”

૩. એક પવિત્ર ભગવતપરાયણ બાઈ સંસારમાં રહીને પોતાના ધણી, દીકરાની સેવા કરતી અને ભગવાનનું ધ્યાન કરતી. એક વખત તેનો ધણી કંઈક રોગ થવાથી ગુજરી ગયો. ધણીનો દહાડો પાણી કર્યા પછી તે બાઈએ પોતાના હાથમાં જે કાચની બંગડી પહેરી હતી, તે ભાંગી નાંખીને સોનાની બંગડી પહેરી. આથી બધાંય તેને પુછવા લાગ્યાં, એટલે તેણીએ જવાબ દીધો કે “ આટલા દિવસ સુધી મારા ધણીનો દેહ કાચની બંગડીના જેવો ક્ષણભંગુર હતો. તેનો અનિત્ય દેહ ચાલ્યો ગયો છે. હવે તે ક્ષણભંગુર નથી. પણ નિત્ય અખંડ સ્વરૂપ છે; તેથી મેં કાચની બંગડી ફેંકી દઇને સાચું ધરણું પહેર્યું છે.

૪. ગંગાજળને પાણી બાણુવું નહિ, શ્રીવૃન્દાવનની રજને ધૂળ બાણુવી નહિ, અને શ્રીજગન્નાથ દેવના મહાપ્રસાદને અન્ન બાણુવું નહિ. આ ત્રણે અત્તસ્વરૂપ છે.



“ મારા ગુરૂના જીવનનો પ્રથમ ભાગ આત્મજ્ઞાનની પ્રાપ્તિમાં વ્યય થયો હતો અને શેષ જીવનનો તેમણે તે જ્ઞાન બીજાઓને વહેંચી આપવામાં વ્યય કર્યો હતો.

“ એ અદ્ભુત અને ગાલૌકિક મહાત્માના દર્શન માટે આકર્ષાવધિજનતા આવીને એકત્ર થતા અને તેમની ગ્રામ્ય ભાષા કે જેનો એક એક શબ્દ અદ્ભૂત શક્તિમાન અને જ્ઞાન પ્રકાશથી પ્રદીપ્ત હતો, તે સાંભળવાની ઉત્કંઠા ધરાવતા. ”

“ દિવસ રાત ચોવીસ કલાકમાંથી વીસ વીસ કલાક તેઓ ઉપદેશ આપવામાં વીતારતા. એ કમ એક બે દિવસ નહિ, ક્રીન્તુ સાસોના માસો પર્યન્ત ગાળંડ ગાળ્યા કરતો હતો અને ઉપદેશના ઉત્તમ પ્રવાહથી ભીંજાઈને ત્યારે જનસમૂહ વિખેરાઈ જતા, ત્યારેજ તેમને વિશ્રાંતિની વેળા મળતી હતી. ”

“ તેમને સ્પષ્ટ સમજાયું હતું કે:—“ સર્વ ભિન્ન ભિન્ન ધર્મો તે મૂળ એકજ અનાદ્યનંત સનાતન ધર્મની જુદી જુદી શાખાઓ છે. ”

“ ગાળંડ ગુરૂજીવ અને અમેરિકાનાં જીવંત શિક્ષિત સ્ત્રી પુરૂષો તેમને દેવ તુલ્ય માનીને વંદન કરે છે. જો તમે આ મહાપુરૂષના જીવનમાં ઈશ્વરના ઉદ્દેશ અને પ્રેરણાનું દર્શન ન કરી શકો તો મારે કહેવું પડશે કે તમે અંધ છો, જન્માંધ છો. ”

સ્વા. વિવેકાનંદ

To the Paramhansa Ramkrishna Deva,

“Diverse courses of worship from varied springs of fulfilment have mingled in your meditation. The manifold revelation of the joy of the Infinite has given form to a shrine of unity in your life wherefrom far and near arrive salutations to which I join mine own.”

Rabindranath Tagore.

“He (Ramkrishna) was the consummation of two thousand years of the spiritual life of three hundred million people.”

Romain Rolland.

The story of Ramkrishna Paramhansa-life is a story of religion in practice. His life enables us to see God face to face. Ramkrishna was a living embodiment of Godliness. His sayings are not those of a mere learned man but they are pages from the Book of Life.

Mahatma Gandhi.
